

શ્રી વૃદ્ધિ-નેમિ-આમૃત-મન્થમાલા-મન્થાં ૦૦

આત્મવાદ



લેખક

શ્રીમન્નેમ્યમૃત-પુણ્ય-પાદપદ્મપરાગ-
રાગલીનાદીનપીનમનોદ્વિરેકે।
મુનિ ધુરન્ધરવિજયઃ



પ્રકાશિકા

શ્રી જૈન સાહિત્યવર્ધક સભા
ભાવનગર

મૂલ્ય ૦-૧૦-૦

પ્રાપ્તિસ્થાન.

શાહ બાલુભાઈ કુળનાથ
જમાદારની શેરી-ભાવનગર

મુદક: શાહ મુસાબચંદ સલ્લુભાઈ
મહોદય પ્રીન્ટીંગ પ્રેસ-ભાવનગર

વીર નિર્વાણ સંવત્ ૨૪૭૩
વિક્રમ સંવત્ ૨૦૦૩
૪૨૫૧, સન ૧૯૪૭

આત્મવાદ

આત્માના સમ્બન્ધમાં જુદી જુદી અનેક વિચારણાઓ ચાલે છે. ચાર્વાકો આત્મતત્ત્વને સ્વીકારતા જ નથી. બૌદ્ધો એકાન્ત ક્ષણિક ને જ્ઞાનસન્તાનમય જ માને છે. વેદાન્તીઓ એકાન્તનિત્ય (કુટસ્થનિત્ય) અને કેવળ જ્ઞાનસ્વરૂપ એક સ્વીકારે છે. નૈયાયિકો વ્યાપક, મુક્ત થયે છતે જડ અને જીવાત્મા પરમાત્માધીન છે એમ માને છે. સાંખ્યો નિત્યનિર્ગુણી કહે છે. આ સર્વ વિચારણાઓ દ્વિધિત છે. સ્યાદ્વાદી તે તે વિચારણાઓ કઇ રીતે દ્વિધિત છે તે જણાવી શુદ્ધ આત્મસ્વરૂપ શું છે ? તે જતાવશે.

તેમાં પ્રથમ આત્મસિદ્ધિ આ પ્રમાણે છે. ' આત્મા છે ' એ સમજવા માટે કેશિ ને પ્રદેશી વચ્ચેનો સંવાદ ઘણો જ સુંદર ને સચોટ છે.

મકરણ પહેલું

(આત્મસિદ્ધિ)

કેશિ-પ્રદેશીસમાગમ—

(૧)

ધણા સૈકાઓ પૂર્વે આ ભરતમાં શ્રવેતાગ્નિકા નગરીમાં નાસ્તિકશેખર પ્રદેશી રાજાનું શાસન પ્રવર્તતું હતું. તે રાજ્યમ રાજાના વિચારને અનુકૂલ ચિત્ર નામનો મુખ્ય મંત્રી હતો.

તે સમયે ભારતના બળ્યાત્માઓના લાગ્યથી આ ભૂમિતલ-ને, ચાર જ્ઞાનની સમ્પત્તિવાળા શ્રી કેશી ગણધર મહારાજ પાવન કરી રહ્યા હતા.

એકદા શ્રી કેશી ગણધર મહારાજ વિહાર કરતા કરતા આવસ્તી નગરીમાં પધાર્યા. ત્યાં તેઓશ્રીના દર્શન, વન્દન ને ધર્મશ્રવણ કરવા માટે અનેક લોકો આવવા લાગ્યા.

તે જ સમયે પૂર્વજન્મના કોઈ અપૂર્વ પુણ્યના યોગે શ્રવેતાગ્નિકાથી ચિત્ર મંત્રી પણ આવસ્તીપુરીમાં રાજ્યકાર્યને માટે આવ્યો હતો.

લોક લોકને અનુસરે છે. તે સુજળ ધણા લોકોને કેશી ગણધર ભગવંત પાસે જતાં જોઈને કુતૂહલથી ચિત્ર મંત્રી પણ ત્યાં ગયો.

ધર્મથી વિમુખ ને નાસ્તિક વિચારનો જાણીને શ્રી કેશી ગણધર મહારાજે તેનો તિરસ્કાર ન કરતાં ધર્મ સન્મુખ કરવા માટે તેને મધુર વચને બોલાવ્યો, ને તેના મનોગત વિચારો કહ્યા; તેથી ચિત્ર મંત્રી ખૂબ આશ્ચર્ય પામ્યો. તેને ગુરુ મહારાજ ઉપર બહુમાન ઉત્પન્ન થયું. તેણે શાન્તિપૂર્વક

ધર્મશ્રવણ કર્યું. તેને ધર્મશ્રદ્ધા થઈ અને સમ્યક્ત્વમૂલ ધર્મ સ્વીકાર્યો.

પોતાને સમજાયેલ સારા માર્ગને પોતાના સમગ્રન્ધિઓ પણ અનુસરે એવી ભાવના ને પ્રયત્નો સજ્જનો સદા કરે છે. મંત્રીને પણ સાચો રાહ સમજાયા પછી રાજાને ધર્મમાર્ગ પર લાવવાની તીવ્ર ભાવના જાગૃત થઈ. તેણે શુરુમહારાજને વિનંત્યું—

“ ભગવંત! આપ તો વિશ્વવત્સલ છો, પણ અમારી નગરી અને રાજ્ય નાસ્તિક રાજાના સખત શાસનને લીધે આપ સમા શુરુમહારાજના આવાગમનથી વંચિત રહે છે. કૃપા કરી આપ શ્વેતાંબિકા નગરી પધારશો તો આપની અપૂર્વ શક્તિ, જ્ઞાન અને લબ્ધિના પ્રભાવથી અમારો નાસ્તિક રાજા આસ્તિક બનશે. ત્યાં ધર્મનું સામ્રાજ્ય પ્રવર્તશે, ને ઘણા જીવોને ઉપકાર થશે. ” ‘ જેવી ક્ષેત્ર સ્પર્શના-વર્તમાનયોગ’ એમ કહી શ્રી કેશિ મહારાજે અનુકૂળતાએ તે તરફ વિહરવા ભાવના દર્શાવી.

ચિત્ર મંત્રી આનન્દિત થયો. શ્રાવસ્તિનું કાર્ય સમાપ્ત કરી તે નિજ નગરે આવ્યો. આવીને તેણે ઉદ્યાનપાલક(માળી)ને સમજાવ્યું કે “ જ્યારે કોઈ પણ શુરુમહારાજ અહિં પધારે ત્યારે પ્રથમ મને જાણર આપજે. ” મંત્રીના મનમાં હતું કે જો પહેલેથી રાજાને જાણર પડશે તો મહારાજશ્રીનું અપમાન કરશે ને તેમને અહિં રહેવાનો પણ પ્રતિજ્ઞા મૂકશે. એમ ન બને માટે માળીને સૂચના કરી.

x

x

x

શ્રી કેશિ ગણધર કાળાન્તરે વિહાર કરતા કરતા શ્વેતાંબિકા નગરીના ઉદ્યાનમાં સમવસર્યા. પૂર્વે મંત્રીએ સંકેત કર્યા પ્રમાણે ઉદ્યાનપાલકે શુરુમહારાજશ્રીના આગમનના

સમાચાર ગુપ્ત રીતે મંત્રીને પહોંચાડ્યા. ધર્મ પ્રલાવના કરતા કરતા મહોત્સવપૂર્વક ગુરુમહારાજને વંદન કરવા જવાની મંત્રીને ઉત્કટ લાવના હતી, પણ ‘કોઈ સાધુ આવ્યા છે’ એ વાત રાજા જાણે તો અવશા કરે-મહારાજનું અપમાન કરાવી કાઢી મુકાવે ને તેથી લાલ થવાને બદલે બિલકુલ નુકશાન થા’ એટલે મંત્રીએ સમાચાર જાણી પોતાને સ્થાને રહીને ગુરુ મહારાજશ્રીને લાવ વંદન કર્યું.

મંત્રીએ વિચાર્યું કે-હવે ગુરુમહારાજના આગમનની જાણ રાજાને થીજે કોઈ ન કરે તે પહેલાં જ હું કોઈપણ સુકિતથી તેને ગુરુમહારાજશ્રી પાસે લઈ જઈ. વિચાર ગોઠવીને મંત્રી રાજા પાસે આવ્યો ને કહ્યું-

“દેવ ! અશ્વક્રીડા કરવાનો સમય આજ ઘણો અનુકૂળ છે. ઋતુરાજ વસન્તનું આગમન થયું છે. વાયુ પણ સુંદર વાય છે. જાડપાન, ફલફૂલ વગેરેથી વનભૂમિ વિહાર કરવા યોગ્ય બની છે. જો આપનો આદેશ હોય તો અશ્વપાલકને અશ્વ સજ્જ કરવા આજ્ઞા કરો.”

મંત્રીના વચનથી રાજાને અશ્વક્રીડા કરવાની લાવના બગૃત થઈ અને તેણે મંત્રીને અશ્વો તૈયાર કરાવવા કહ્યું.

મંત્રી ધીરે ધીરે રાજાને અશ્વક્રીડા કરાવતો કરાવતો જે ઉદ્યાનમાં શ્રી કેશિ ગણધર મહારાજ મધુર ધ્વનિથી દેશના દેતા હતા તે ઉદ્યાન તરફ લઈ ગયા. રાજા ને મંત્રી પરિશ્રમ દૂર કરવા એક એક વૃક્ષની સુંદર છાયામાં બેઠા. ચિત્ત શાન્ત થયું એટલે રાજાએ મહારાજશ્રીનો મધુર ધ્વનિ સાંભળ્યો ને મંત્રીને પૂછ્યું કે-

“આ સુંદર ધ્વનિ કોનો છે ને ક્યાંથી આવે છે ?”

“મહારાજ ! મને ખબર નથી, ચાલો આપણે ઉદ્યાનની

મનોરમતા નિહાળીએ ને જોઈએ કે આ અવાજ કોનો છે ?”

મંત્રીએ ખબર છતાં રાજાને મહારાજશ્રી પાસે લઈ જવા એ પ્રમાણે કહ્યું. રાજા ને મંત્રી વનની સુંદરતા જોતાં જોતાં શ્રી કેશિ ગણધર ત્યાં ધર્મવ્યાખ્યાન કરતા હતા ત્યાં આવ્યા. એકાએક સાધુમહારાજને જોઈને રાજા મંત્રીને કહેવા લાગ્યો—

“ મન્ત્રિન ! આ મૂંડા શું બરાડે છે ? આપણા દેશમાં આ લૂંટારો ક્યારે આવ્યો ? આ હુચ્ચા લોકો આંગળી બતાવે પહેાંચો કરડી ખાય એવા હોય છે, માટે હમણાં ને હમણાં આ બાવાને આપણી હદ બહાર કાઢી મૂકો કે જેથી બીજા દેશની જેમ આપણા દેશને પણ તે ન બગાડે. ”

મંત્રી બુદ્ધિમાન ને કુશલ હતો. રાજાના હુકમ પ્રમાણે કરવા માટે તુરત જ તે થોડે દૂર ગયો ને વળી પાછો વળીને રાજાને કહેવા લાગ્યો.

“ દેવ ! આ પ્રમાણે આપણે આને આપણા દેશ બહાર કાઢી મૂકશું તો તે અહીંથી બીજા દેશમાં જઈને લોકોની આગળ આપણી નિન્દા કરશે ને કહેશે કે— ‘ પ્રવેતાગ્નિકાનો રાજા પ્રદેશી મૂર્ખનો સરદાર છે, કંઈપણ જાણતો નથી ને શુણી પુરુષોનું અપમાન કરે છે ’ માટે આપ તેની સાથે વાદ કરો ને તેને નિરુત્તર બનાવો કે જેથી માનરહિત થઈ તે પોતે સ્વયં અહીંથી આદ્યો જાય. વળી વાદવિવાદમાં આપની સામે ઉત્તર આપવા માટે ખૂદ બૃહસ્પતિ પણ સમર્થ નથી તો આ બિચારાનું શું ગળું ? ”

મન્ત્રીના કથનથી રાજાને ઉત્સાહ થયો. તે શ્રી કેશિ ગણધર પાસે જઈને કહેવા લાગ્યો.

“ હે આચાર્ય ! તું અહિં ક્યારે આવ્યો છે ? ”

મહારાજે કહ્યું—‘ હમણાં જ. ’ પછી રાજા ને મંત્રી ઉચિત આસને બેઠા.

એ પ્રમાણે કુશલ ચિત્ર મંત્રીએ શ્રી કેશિમહારાજ સાથે પ્રદેશી રાજાનો સમાગમ સુક્રિતથી કરાવી આપ્યો.

(૨)

રાજા પ્રદેશીનું નાસ્તિક શીતિનું કથન—

શ્રી કેશિગણધર મહારાજ પાસે બેઠા પછી પ્રદેશી રાજા ઉદ્વેગથી કહેવા લાગ્યો—

“ હે આચાર્ય ! તે’ કંઈ કંઈ જાતની પૂર્ત વિદ્યાઓનો અભ્યાસ કર્યો છે કે જેથી આ લોખા લોકોને ભરમાવે છે ! વળી તારું મુખારવિન્દ જોતાં તું કોઈ રાજપુત્ર હો એમ લાગે છે, તો આ લોગ લોગવવાના ખરા સમયમાં આ બધું પાખંડ શું આદર્યું છે ? અશક્તિમાન મયેત્ સાધુઃ (બળહીન બાવા બને) માટે છોડ આ બધું ને ચાલ મારો માંડલિક રાજ થઈ જા. આ ઉત્તમ જાતિના મારા અશ્વ પર સવાર થઈ જા. મારા દેશને તારી ઇચ્છા મુજબ લોગવ ને જન્મને સાર્થક કર. ફોગટ તપ-જપનાં કંઈ કરવાથી શું ? કદાચ તને એમ હોય કે આ કંઈ ક્રિયાકાંડો કરવાથી આત્માનું કલ્યાણ થાય આત્માનો ઉદ્ધાર થાય; પણ તે તારો નર્યો જામ છે. તને કોઈએ સમજાવ્યું હોય તો તને છેતર્યો છે; કારણ કે—આત્મ નામની આ વિશ્વમાં કોઈ વસ્તુ છે જ નહિં તો તેના ઉદ્ધારન વાત શી ? તેને માટે કાંઈપણ કરવું એ વાંઝણીને છોકરે ઉત્પત્ત કરવા માટે મહેનત કરવા જેવું છે. ”

‘ આત્મા નથી ’ એ સમજાવવામાં પ્રદેશીનું મંડન—

“ વળી હે આચાર્ય ! ‘ આત્મા નથી ’ એમ જે હું કહું છું

એ વગર વિચારે-એમ ને એમ દીધે રાખું છું એમ ન સમજતો. મેં આત્માની ખૂબ ખોજ કરી છે. આત્માને જોવા માટે અનેક પ્રયત્નો કર્યા છે, છતાં કોઈપણ સ્થાને કોઈપણ રીતે આત્મા ન જ મળ્યો એટલે મેં નિર્ણય કર્યો કે ‘આત્મા છે’ એમ જો કહેવાય છે તે મિથ્યા છે.’

“સાંભળ !-આત્મા માટેની મારી મહેનત-તપાસ આ પ્રમાણે હતી—”

(૧) મારી માતા ધર્મિષ્ઠ શ્રાવિકા હતી, તે મારામાં ધર્મના સંસ્કાર પાડવા માટે ઘણો જ પ્રયત્ન કરતી ને મારા પિતા નાસ્તિક હતા. તેમને ‘ધર્મ વગેરે સર્વ હુંબગ (Humbbug) જૂઠું છે.’ એમ કહીને ધર્મથી વિમુખ બનાવવા યત્ન કરતા. માતા ને પિતા બન્નેને હું ખૂબ પ્રિય હતો.

“જ્યારે મારી માતા મરણ પામી ત્યારે મેં તેને કહ્યું કે- ‘હે મા ! તે’ દયામૂલ ધર્મની આરાધના ખૂબ કરી છે તેથી તું અવશ્ય સ્વર્ગમાં જઈશ, માટે ત્યાં ગયા પછી મને પ્રતિ-ખોધ કરવા માટે આવજો કે જેથી હું ધર્મ પર શ્રદ્ધાલુ બની અહિંસામય ધર્મની સેવના કરીશ.’

“મારા પિતાના અવસાન સમયે પણ મેં તેમને જણાવ્યું હતું કે-‘હે પિતા ! તમે વાસ્તવિક તો કંઈ પણ ધર્મ કર્યો નથી એટલું જ નહિ પણ કેવળ ધર્મની નિન્દા કરી કરીને પાપ જ ઉપાર્જન કર્યું છે, માટે તમે નિશ્ચયે નરકે જવાના છો તો ત્યાં ગયા બાદ મને કહેવા આવજો કે ‘પાપ કરવાથી હું નરકમાં દુઃખ ભોગવું છું’ જેથી હું નાસ્તિક ન બનતા ધર્મિષ્ઠ બની સ્વર્ગમાં જઈશ.’

“તે બન્નેના મૃત્યુ પછી ઘણા કાળ મેં તેમના આગમન-

ની પ્રતીક્ષા કરી, પરંતુ ઘણો સ્નેહ દેખાડતાં એ બન્નેમાંથી કોઈપણ આબુ નહિ, એટલે મેં બંધુકું કે-‘ધર્મ કરવાથી પુણ્ય થાય છે ને તેથી આત્મા સ્વર્ગે જાય છે, અધર્મ કરવાથી પાપ બંધાય છે ને પાપનો ભાગી જીવ નરકે પીડાય છે’ એ સર્વ જૂઠું છે.

(૨) “ આત્માની શોધ માટે મેં એક વખત દેહાન્ત-દંડની શિક્ષા પામેલા એક ચોરના જીવન્ત શરીરના નાના નાના ટુકડા કરાવીને તે દરેક ટુકડામાં આત્માની ઘણી તપાસ કરાવી પણ એકેમાં આત્મા મળ્યો નહિ. એટલે મને લાગ્યું કે ‘આત્મા નથી.’ ”

(૩) “ જીજી વખત મેં એવા જ એક ચોરનું જીવતા વજન કરાવ્યું, ને પછી તેને મારીને તેનું વજન કરાવ્યું તો તે બન્ને વખતના વજનમાં અંશમાત્ર ફેર પડ્યો નહિ. જો આત્મા જેવી કોઈ વસ્તુ ચાલી ગઈ હોય, દેહમાંથી જોછી થઈ હોય તો તેનું વજન પણ જોછું થવું જોઈએ. પરંતુ તેમ ન થયું એટલે મેં નહીં કયું કે તેમાંથી એવી કોઈ પણ ચીજ ધટી નથી, માટે ‘આત્મા નથી.’ ”

(૪) “ ફરી એક ચોરને મેં વજનમય પેટીમાં પૂરાવ્યો ને પછી તે પેટી સળજડ બંધ કરાવી દીધી. કેટલાએક દિવસો બાદ તે પેટી ખોલાવી, તો તેમાંથી તે ચોરનું મૃતક નીકળ્યું ને તે કલેવરમાં અનેક કૃમીઓ ઉત્પન્ન થયા હતા. જો તે પેટીમાંથી આત્મા બહાર નીકળ્યો હોય તો તે પેટી તૂટી જવી જોઈએ. અથવા જ્યાંથી તે ગયો હોય ત્યાં તેનું છિદ્ર થવું જોઈએ પરંતુ પેટીમાં તેનું કાંઈ થયું ન હતું માટે મેં નિશ્ચય કર્યો કે ‘આત્મા નામની કોઈ પણ વસ્તુ નથી.’ ”

(૫) “ વળી મને કોઈ પૂછતું કે જો આત્મા નથી તો

આ બધા બોલે છે, ચાલે છે, ખાય છે, પીયે છે, ને મરણ પછી એવું શું થાય છે કે જેથી બોલતા ચાલતા નથી ? ત્યારે હું કહેતો કે પાંચ ભૂતના આ વિચિત્ર સંયોગથી બોલવા, ચાલવા વગેરેની શક્તિ ઉત્પન્ન થાય છે. આ શરીરમાં આમલી, હાડ વગેરે પૃથિવી છે, પ્રવાહી આંસુ, મૂત્ર વગેરે જળ છે, જઠર વગેરે અગ્નિ છે, શ્વાસોચ્છવાસ વગેરે વાયુ છે, ને ખાલી સ્થાન આકાશ છે.

“ એ પાંચ ભૂતના વિચિત્ર સંયોગરૂપ આ દેહ ખાવા પીવા વગેરેથી પુષ્ટ થાય છે. સ્વચ્છ વાયુ, સૂર્યના આતપ વગેરેથી અને ખુલ્લા સ્થાનમાં રહેવાથી સચવાય છે. તેનો ઉપયોગ સારી રીતે આ ભૌતિક પદાર્થોને ભોગવવા એ જ છે. જ્યારે આ પાંચના સંયોગમાં કાંઈ પણ ફેરફાર થાય છે ત્યારે દેહ નરમ પડે છે. કોઈનો પણ સંયોગ સર્વથા છૂટો પડે છે ત્યારે બોલવા ચાલવા વગેરેની શક્તિનો નાશ થાય છે. પછી લલ્લે તે ઓછાશ શસ્ત્રના આઘાતથી, અપચ્ચ સેવનના વિકારથી કે બાંધ સ્થાને ગોંધાઈ રહેવાથી થઈ હોય. જ્યારે આ ભૂતમાં બોલવા ચાલવાનું સામર્થ્ય નાશ પામે છે ત્યારે તે તદ્દન નકામું-નિર્થક થઈ જાય છે; માટે જ તેને બાળી નાખવામાં, દાટી દેવામાં કે નદી સમુદ્રમાં પધરાવવામાં આવે છે.

“ એ પ્રમાણે ઘણા પ્રયોગોથી ને ઘણા વિચારોથી મેં નિષ્કર્ષ કર્યો છે કે ‘ આત્મા નથી ’ માટે હું જે કહું છું તે અવિચારિત નથી. હે આચાર્ય ! હું કહું છું તે માની જ ને મારો આજ્ઞાંકિત માંડલિક રાજા ધઈ ભૌતિક ભોગો ભોગવ.”

(૩)

શ્રી કેશિંગણુધર મહારાજનો ઉત્તર—

“ હે રાજન્ ! તેં આત્માને માટે ઘણા પ્રયત્નો કર્યા હશે,

પણ તારા એ સર્વ પ્રયત્નો જાધા હતા. એટલે તને આત્મા ન મળ્યો. તને આત્મા ન મળ્યો માટે આત્મા નથી એ તારું કહેવું યથાર્થ નથી.

“ વળી હું પણ આ સંયમ, તપ, જપ વગેરે કરું છું તે વિચાર વગર કરું છું એમ ન સમજતો. એના ઘણા ફાયદાઓ મેં વિચાર્યા છે, ને મને તે સર્વ સત્ય સમજાયાથી મેં આ પન્થ શ્રદ્ધા કર્યો છે.

“ જગત્માં જન્મીને ઉદરપૂર્તિ તો પશુઓ પણ કરે છે, મનુષ્યો કરતાં તિર્થંચો વિષયસેવન વિશેષે કરી શકે છે. તિર્થંચોને શારીરિક નીરાગિતા ને સમ્પત્તિ મનુષ્યોથી સારી હોય છે. અર્થાત્ માનવજન્મ પામીને શરીર પુષ્ટ કરવું, વિષયોમાં આસક્ત થવું અને પેટ ભરવું એ જ જો કર્તવ્ય હોય તો માનવજન્મ કરતાં પશુજન્મ વિશેષ ઇચ્છનીય છે; પરંતુ મનુષ્ય જન્મ પામવાનું કર્તવ્ય એ જ છે કે તે પામી તત્ત્વને સમજવાં, સમજીને તત્ત્વમાર્ગે આચરણ કરવું ને અન્તે પરમ તત્ત્વ પ્રાપ્ત કરવું.

“ સંસારમાં આધિભૌતિક સુખની મારે તારી માફક બિલકુલ ન્યૂનતા ન હતી, પરંતુ મને એ સર્વ સુખો ક્ષણિક ને અપૂર્ણ સમજાયા ત્યારે તત્ત્વપ્રાપ્તિને માટે આ માર્ગ મને સમજાયો. આ માર્ગે અનેક આત્માઓએ પરમતત્ત્વ પ્રાપ્ત કર્યું છે, એમ મેં જાણ્યું—વિચાર્યું, મને વિશ્વાસ આવ્યો એટલે મેં પણ આ માર્ગ શ્રદ્ધા કર્યો છે.

“ હે રાજન્! જે વસ્તુને જે સ્વભાવ હોય તે સ્વભાવે તે વસ્તુને સમજીએ તો જ તે વસ્તુ સમજાય છે, પરંતુ તેના સ્વભાવ કરતાં વિપરીત રીતે તેની તપાસ કરીએ તો તે વસ્તુ પ્રાપ્ત થઈ શકે નહિ. પવન આંખવડે ઢેખી શકાતો નથી, જે

કેાઈ કહે કે આંખે નથી દેખાતો માટે પવન નથી, તો તે કહેનારનું કથન સત્ય નથી, તે જ પ્રમાણે આત્મા નથી એ તારું કહેવું યથાર્થ નથી. આત્મા અરૂપી છે માટે તે દેખી શકાય નહિ. આંખ સિવાય સ્પર્શેન્દ્રિયથી તે અનુમાનથી જેમ પવન છે એ મનાય છે તે જ પ્રમાણે મનથી અને અનુમાનથી આત્મા પણ સિદ્ધ થાય છે.

તારાં માતાપિતા ન આવ્યાં એટલે સ્વર્ગ-નરક નથી એ અસત્ય—

“ હે નૃપ ! તેં કહ્યું કે ‘ મારા પર અત્યંત સ્નેહ રાખતાં મારાં માતાપિતા મને અહિં પ્રતિબોધ કરવા માટે ન આવ્યાં એટલે મેં નિશ્ચય કર્યો કે આત્મા, પુણ્ય, પાપ, સ્વર્ગ, નરક વગેરે કંઈ નથી ’ એ તારી માન્યતા યોગ્ય નથી; કારણ કે તેઓ ન આવ્યાં માટે તે વસ્તુ જ નથી એમ ન કહી શકાય. તેઓના ન આવવાના ખીન્ન અનેક કારણો હોઈ શકે છે.

(૪)

માતાના સ્વર્ગથી ન આવવા સમ્બન્ધી એક દરિદ્રનું દષ્ટાન્ત

“ કેાઈ એક વખત મુસાફરી કરતાં કરતાં તને કેાઈ એક દરિદ્ર મનુષ્યનો કેાઈ એક નગરમાં સમાગમ થયો હોય. તે સમાગમ દરમીયાન તેની સાથે તારે ગાઢ સ્નેહ બંધાઈ ગયો હોય. તેં તેની દરિદ્રતાના નાશ માટે અને તેનો ઉદ્ધાર કરી સારી સ્થિતિમાં મૂકવા માટે તેની સાથે વિચાર્યું હોય ને કહ્યું હોય કે હું એક મોટો રાજા છું, મારી પાસે અખૂટ સમ્પત્તિ છે, વિપુલ લશ્કર છે, ઘણા દેશ છે, હું તને સુખી કરીશ. એવી વાતચીત પછી ખીજે દિવસે તું તારે માર્ગે અને તે દરિદ્ર માનવ તેને રસ્તે આલ્યો જાય. ઘણે કાળે પણ તું તારા રાજ્ય-

વ્યવસાયને કારણે તે દરિદ્રનો ઉદ્ધાર કરી શકે નહિ, ને તેની સાથે થયેલ સમાગમ-વાતચિત ને તેના ઉદ્ધાર માટે કરેલ વિચાર એ સર્વ વિસરી જાય. તે દરિદ્ર દારિદ્ર્યતાદુઃખમાં સખડ્યા કરે ને વિચારે કે તે દિવસે તે ગામમાં કોઈએક માણસ મળ્યો હતો, ખૂબ રનેહ જતાવતો હતો ને કહેતો હતો કે મારે મોટું રાજ્ય વગેરે છે, હું તને સુખી કરીશ. પરંતુ તે માણસ કહેતો તે સર્વ જૂઠું જણાય છે. આટલા દિવસો થયા છતાં તેમાંનું કંઈ જણાયું નહિ. આવી દરિદ્રની માન્યતા તે જેમ અયોગ્ય ને ઉપહસનીય છે તે જ પ્રમાણે હે રાજન્! તારી માતા સ્વર્ગથી ન આવી માટે સ્વર્ગ જ નથી એવી તારી માન્યતા પણ અનુચિત ને અયોગ્ય છે.

દેવ-સ્વર્ગનું વર્ણન—

“સ્વર્ગ સ્વાભાવિક સુંદર છે. તેમાં દેવો દેવીઓ સાથે ગીત-નૃત્ય-નાટકાદિ ભોગવિલાસમાં આસક્ત હોય છે. એક એક નાટક હજારો વર્ષ સુધી ચાલે છે. આનન્દમાં ને સુખમાં પોતાનો સમય કયાં જાય છે તેની પણ તેઓને ખબર પડતી નથી. એકાદમાં એકાદ દશ હજાર વર્ષનું તેમનું આયુષ્ય હોય છે. આયુષ્ય પરિપૂર્ણ થયેથી જ તેઓનું ત્યાંથી સ્થવન થાય છે. તેટલા નાના આયુષ્યવાળા દેવોને પણ એકાન્તરે આહારની ઈચ્છા થાય છે. ભોજનને માટે તેઓને ચૂલો પુંકવાની-રાંધવાની કઠાકૂટ કરવી પડતી નથી, ઈચ્છા થવાની સાથે જ તેમને તૃપ્તિ થઈ જાય છે. આપણે ૪૯ વખત શ્વાસ લઈએ ત્યારે તેઓ એક વખત શ્વાસ લે છે. ઉત્કૃષ્ટ ૩૩ ‘સાગરોપમનું’ ત્યાં આયુષ્ય હોય છે. એક સાગરોપમના

૧. આ સાગરોપમની સમજ આ પ્રમાણે છે. એક મોજન લાંબા પહોળા ને ઊંડા પ્રમાણવાળા એક પથ્થ-રૂવામાં દેવકુરુ ને ઉત્તરકુરુ

આયુષ્યવાળા દેવો તેત્રીશ હજાર વર્ષે આહાર અને તેત્રીશ પખવાડીએ શ્વાસ લે છે. કેશ, રામ, નખ, હાડ, આમ, માંસ, કોહી, ચરણી, મળમૂત્ર વગેરે દુગ્ધાદિનીય પદાર્થોથી રહિત તેઓનો દેહ ઘણો જ નિર્મલ હોય છે. તેઓનો શ્વાસોશ્વાસ પણ સુગન્ધી હોય છે. પ્રસ્વેદ (પસીનો) તેઓને કદી પણ થતો નથી. મનુષ્ય અને પશુઓની માફક તેઓને નવનવ માસ સુધી ગર્ભાવાસનાં દુઃખો ભોગવવા પડતાં નથી. ત્યાં ઉત્પન્ન થવાની સાથે અન્તર્મુહૂર્તમાં તો તેઓ સર્વ ઇન્દ્રિયોથી પૂર્ણ સુવાન નર જેવા, પ્રત્યેક અંગમાં આભૂષણથી સહિત,

ક્ષેત્રના સાત દિવસના ઘેટાના એક આંગળ માપના એક એક વાળના ૨૦૯૭૧૫૨ કટકા કરીને તે વડે ફૂવો ઠાંસીઠાંસીને એવો ભરવો કે તે ફૂવા ઉપર ચઢીને ચક્રવર્તીની સેના ચાલી જાય તો પણ વાંધો આવે નહીં. ગંગાનો પ્રવાહ પણ તેમાં અવકાશ-જગા મેળવી શકે નહિ. એવી રીતે ભરીને પછી તેમાંથી સમયે સમયે એક એક કટકો કાઢવો. જ્યારે તે ફૂવો ખાલી થાય ત્યાંસુધીમાં થયેલ જેટલા સમયો તેટલા કાળને બાદર ઉદ્ધાર પદ્યોપમ કહે છે. હવે જે કટકા ભર્યા છે તે એક એક કટકાના બાદર પૃથ્વીકાય અપર્યાપ્ત જીવના એક શરીરના પ્રમાણવાળા અસંખ્યાત કટકા કરવા, ને તે કટકાઓથી ફરી તે ફૂવો ભરવો. સમયે સમયે એક એક કટકો કાઢવો. જેટલા કાળે ખાલી થાય તેટલા કાળને સૂક્ષ્મ ઉદ્ધાર પદ્યોપમ કહે છે. તે સૂક્ષ્મ ઉદ્ધાર પદ્યોપમવડે દ્વીપ સમુદ્ર ગણાય છે. હવે બાદર ઉદ્ધાર પદ્યોપમના સ્વરૂપમાં બતાવેલ કટકાને સમયે સમયે ન કાઢતાં સો સો વર્ષે કાઢીએ અને જેટલા વર્ષે ફૂવો ખાલી થાય તેટલા વર્ષને બાદર અદ્ધા પદ્યોપમ કહે છે, ને સૂક્ષ્મ ઉદ્ધાર પદ્યોપમના સ્વરૂપમાં જણાવેલ કટકાને સો સો વર્ષે કાઢીએ અને જેટલા વર્ષે ખાલી થાય તેટલા વર્ષને સૂક્ષ્મ અદ્ધા પદ્યોપમ કહે છે. તે સૂક્ષ્મ અદ્ધા પદ્યોપમથી આયુષ્ય મપાય છે. કોડને કોડે ગુણીએ તેને કોડાકોડ કહે છે, તેવા દસ કોડકોડ સૂક્ષ્મ અદ્ધા પદ્યોપમનો એક સાગરોપમ થાય છે.

વૃદ્ધાવસ્થાથી વિરહિત ને રોગ વગરના શરીરવાળા થાય છે. તેઓની આંખ કદી પણ મીચાતી નથી. મનમાં જે ઇચ્છા થાય તે તેઓ પૂર્ણ કરી શકે છે. તેમની પુષ્પશય્યા ને માળા કદી પણ કરમાતી નથી. ભૂમિથી તેઓ ચાર આંગળાં જાયે જ રહે છે. દેવો મનુષ્ય લોકમાં ઓછા આવે છે તેમાં કારણ—

‘સંકંતિ દિવ્યવેમા, વિસયપસત્તાઽસમત્તક્તત્ત્વા ।

અળહીળમણુઞ્ચકજ્ઞા, નરમવમસુહં ન રૂંતિ સુરા ॥

ચત્તારિપંચજોયણ-સયાઈ ગંધો ય મણુઅલોગસ્સ ।

ઉઠ્ઠં વચ્છદ્દ જેણં, ન હુ દેવા તેણ આવંતિ ॥ ૧ ॥’

“હે રાજન્! સુંદર સ્વર્ગના દિવ્ય પ્રેમમાં આસક્ત, વિષયોમાં લીન, પોતાના કાર્યોમાંથી જ નહિ પરવારેલા, કાંઈ ને કાંઈ કાર્યવાળા, મનુષ્યને અનધીન કાર્યવાળા, મનુષ્યને પરાધીન નહિ એવા સ્વતંત્ર દેવતાઓ અશુભ એવા આ મનુષ્ય લોકમાં આવતા નથી. વળી મનુષ્ય લોકમાં દુર્ગન્ધ પુષ્કળ છે. ૧ ચારસો પાંચસો યોજન સુધી જાયે તે દુર્ગન્ધ જીટે છે તેથી દેવો આ મનુષ્ય લોકમાં આવતા નથી. તીર્થ-કરોનાં ચયવન-જન્મ-દીક્ષા-જ્ઞાન ને મોક્ષ વગેરે પ્રસંગે તેમના અલૌકિક પુણ્યથી આકર્ષાઈને, કોઈ તપસ્વી મુનિઓના તપા-પ્રભાવથી, ને કોઈ ભાગ્યશાલી આત્માના આરાધનથી પ્રસંગે પ્રસંગે દેવો અહિં આવે છે, પરંતુ પ્રયોજન સિવાય અહિં આવતા નથી; માટે દેવસુખમાં આસક્ત થયેલ તારી માતા

૧. જો કે મનુષ્યના પુદ્ગલો નવ યોજનથી અધિક જાયે જઈ શકતા નથી, તોપણ નવ યોજન સુધી ગયેલા પુદ્ગલો બીજા પુદ્ગલોને વાસિત કરે છે ને તે પુદ્ગલો બીજાને એમ યાવત્ જિતેટ મનુષ્યવાળા પુદ્ગલો પાંચસો યોજન સુધીના પુદ્ગલોને દુર્ગન્ધમય કરે છે.

આરાધન સિવાય તારા અદ્ય પુણ્યના કારણે તને પ્રતિબોધવા ન આવી. પણ અમે વર્ણન કર્યું એવું સ્વર્ગ તો છે જ ને તે પુણ્ય કરવાથી પ્રાપ્ત થાય છે.

(૫)

પિતા નરકમાંથી ન આવ્યા તે વિષયમાં એક શેઠનું ઉદાહરણ—

“ રાજનું ! તારા રાજ્યમાં કોઈ એક શેઠ રહેતો હોય. તે કુટુંબ પરિવારથી પરિવરલો ને સુખી હોય. કુટુંબનું પરિપાલન સારી રીતે કરતો હોય, તેથી કુટુંબનો તેના પ્રત્યે ઘણો સારો પ્રેમ હોય, પરંતુ તે વ્યસનને પરાધીન હોય ને તે કારણે તારા રાજ્યના કાયદા વિરુદ્ધ આચરણ કરીને રાજ્યનો મહાન ગુન્હેગાર થાય. રાજ્યરક્ષક પુરુષો તે શેઠને ગુન્હેગાર તરીકે પકડી બાંધીને તારી પાસે લાવે, તે સમયે તેના કુટુંબીજનો તેને કહે કે—તમે તરત જ પાછા આવજો ને અમારું પાલનપોષણ કરજો કે જેથી અમને સુખ થાય. પણ આજીવન જેલખાત્રાને પામેલ એ ગુન્હેગાર પોતાના કુટુંબીઓને મળી પણ શકતો નથી. એ જ પ્રમાણે તારા પિતા તારા પ્રત્યે ઘણા પ્રેમવાળા હોવા છતાં પણ કર્મરાજના મહાન ગુન્હેગાર થઈને નરકરૂપ કારાગારમાં—જેલમાં પૂરાયા પછી તને મળી શકે નહિં. તેથી આત્મા, પાપ, નરક વગેરે નથી એમ કહી શકાય નહિં.

નરકનું વર્ણન—

“ આ પૃથ્વીની નીચે સાત નરકો છે. ત્યાં રહેલા જીવો સ્વાભાવિક રીતે ખૂબ દુઃખી હોય છે. તેમના શરીર પાસે જેવાં વિકલ ને અસ્તવ્યસ્ત બંધાયેલ હોય છે. તેઓનાં ચાલ-આકૃતિ-

રૂપ-રસ-શબ્દ વગેરે સર્વ અશુભ હોય છે. નરકમાં દુર્ગન્ધ એટલી છે કે જો તે દુર્ગન્ધનો એક પણ અંશ આ મનુષ્ય ક્ષેત્રના કોઈ નગરમાં નાખવામાં આવે તો ત્યાં રહેલા સર્વ જીવો મૃત્યુ પામે. તીક્ષ્ણ કાંટાની શય્યા પર સુઈએ, તરવાર યા કરવતની ધાર પર રહીએ, તે કરતાંયે અધિક દુઃખ ત્યાંની તીક્ષ્ણ અને કઠિન પૃથ્વી પર રહેતાં થાય છે. ત્યાં શીત એવી હોય છે કે કોઈ જળવાનું હુહાર પન્દર દિવસ સુધી અગ્નિમાં મોટા લોહાના ગોળાને સતત તપાવે ને પછી જો તે ગોળો નરકની ઠંડીમાં મૂકે તો ક્ષણમાત્રમાં તે ઠંડા થઈ જાય એટલું જ નહિ પણ તેના સર્વ પુદ્ગલો શીર્ષુવિશીર્ણુ થઈ વિખરાઈ જાય. ત્યાં જીવો ગરમીનું દુઃખ એવું સહન કરી રહ્યા છે કે જો તે જીવોને આ મનુષ્ય લોકમાં જ્યાં વધારેમાં વધારે અસહ્ય ગરમી પડતી હોય તે ઉધ્ધુ ક્ષેત્રમાં લાવવામાં આવે તો તેમને એવો આનન્દ થાય કે જેવો આનન્દ શ્રીમ્મના તીવ્રતાપથી અકળાયેલ હાથીને શીતળતાના આવાસરૂપ પુષ્કરણી વાવમાં સ્નાન કરતાં થાય.

“ પ્રથમની ત્રણ નરકમાં જીવોને પરમાધારી જેવો દુઃખ આપે છે. ત્રીજા શસ્ત્રથી છેદે છે. લોહી-ચરણીને હાડકા વગેરે અશુભિ પદાર્થોથી ભરેલી વૈતરણી નદીમાં સ્નાન કરાવે છે. શરીરના નાના નાના ટુકડા કરીને તપાવેલ તેલમાં તળે છે. કરવતથી કાપે છે, વજના માર મારીને ફેંદાનું ચૂર્ણ કરે છે. બાણ અને લાલાથી પણ અતિ તીક્ષ્ણ અણીવાળા કાંટા, છાલ ને પાતવાળા શાહમલીવૃક્ષ ઉપર ચડાવે છે. નાના ઘડામાં પૂરીને પછી અંદર ગરમ સીસું ભરે છે. લોહની પૂતળાને તપાવીને તે સાથે આલિંગન કરાવે છે. આકાશમાં ઊછાળીને તલવાર કે લાલા ઉપર ઝીલે છે. નાક-કાન-જીભ છેદે છે, આંખો ફેડી નાંખે છે. ગરમ કરેલ, ગેલીમાં ચણુની માફક શેકે છે. આવી

અસહ્ય વેદના સહન કરતાં જીવો કારમી ચીસો પાડે છે, પરંતુ તેનું ત્યાં કોઈ સાંભળનાર નથી, તેઓને કોઈ બચાવનાર નથી, ફક્ત પરમ કારુણિક પ્રભુના જન્મ વગેરે વિશિષ્ટ કલ્યાણક પ્રસંગે તેઓ શાન્તિ અનુભવે છે.

“ તે જીવો ભૂખથી એવા રીળાતા હોય છે કે આપણા સર્વ ધાન્યોના ઢગલા તેઓને ખાવા આપીએ તો પણ તેમને સંતોષ થાય નહિ. વળી સર્વ સાગરના જળ જો તે જીવોને પીવા માટે આપવામાં આવે તો પણ તેઓની તરસ છીંચે નહિ. એવું ભૂખ ને તરસનું તેમને દુઃખ હોય છે, થોડા પણ અન્ધકાર આત્માને આકુળવ્યાકુળ કરી મૂકે છે તો નરકના જીવો સદૈવ નિઘિડ અન્ધકારમાં જ સળહ્યા કરે છે.

“ ત્રણ નરક પછી નારકીના જીવો જો કે પરમાધામીનાં દુઃખો ભોગવતા નથી તો પણ તેથી અધિક કામ-ક્રોધ-માન-માયા-લોભ-છર્ચા વગેરેની અત્યન્ત તીવ્ર લાગણીથી તેઓ દુઃખી થાય છે. તે લાગણીઓને તેઓ દબાવી શકતા નથી. લાગણીવશ તે જીવો નવી નવી સેના વિદ્યુર્વીને પરસ્પર લડે છે, મોટાં યુદ્ધ કરે છે ને ખૂળખૂળ દુઃખી થાય છે.

નરયા દસવિહવેયણ-સી-ઉસિણ-સુહ-પિવાસ-કંઙ્ઙિં ।

પરવસ્સં જર-દાહં, મય-સોગ ચેવ વેયન્તિ ॥

નરકાત્માઓ ઠંડી-ગરમી-ભૂખ-તરસ-રોગચરત કંડુયુક્ત શરીર-પરતંત્રતા-વૃદ્ધાવસ્થા-દાહ-ભય ને શોક એમ દશ પ્રકારની વેદના વેદે છે. આ સર્વ દુઃખો-નરકગતિ આત્માને ત્યારે મળે છે કે જ્યારે જીવ પંચેન્દ્રિયનો વધ કરે છે, માંસભક્ષણ કરે છે, મહાઆરંભમાં આસક્ત બને છે, મહાપરિશ્રમને વધારવામાં જ પ્રયત્નશીલ રહે છે. તે પાપથી પાછો હઠતો નથી.

“ જાણવા છતાં છવો આવા પાપો કરે ત્યારે તેમની સ્થિતિ
હીવો લઈને કૂવામાં પડવા જેવી થાય છે.

કેવળજ્ઞાની જિનવરદેવે, સર્વ લોકના ભાવ કહાય
સર્વ સત્ય મદહતો પણ તું શાને સંસારે મૂંઝાય !
દીવો હાથ છતાં પણ અમૃત ! શાને ઊંડે કૂપ પડાય !
એ દુઃખ નરકતણાં હે ચેતન ! કહેને તુજથી કેમ ખમાય !

લોકાલોકના સર્વ લાવોના પ્રકાશક વીતરાગ પ્રભુએ આ
સર્વ સ્વરૂપ કહ્યું છે, માટે મિથ્યા નથી. તેવી નરકમાં અત્યંત
દુઃખથી રીખાતો તારો પિતા અહીં આવી ન શકે માટે નરક
નથી એમ ન સમજતો.

પુણ્ય-પાપ અને આત્માની સિદ્ધિ—

“ ઉપર જણાવ્યા પ્રમાણે સુખથી ભરપૂર સ્વર્ગ અને
દુઃખથી વ્યાપ્ત નરક છે એ નિશ્ચય થયો ત્યારે દુઃખ પાપાત્
સુખ ધર્માત્ થાય છે એ પણ નિશ્ચિત છે. એટલે સ્વર્ગને માટે
ધર્મની-પુણ્યની આવશ્યકતા છે ને નરકને માટે પાપની
જરૂર છે. પુણ્ય પાપ પણ એ જ પ્રમાણે માનવા જોઈએ.

“ પુણ્ય પાપ સિદ્ધ થયાં એટલે તેને કરનાર, બાંધનાર,
સાચવનાર, છોડનાર અને તેનાં ફળોને લોગવનાર સચેતન
આત્મા માનવો જ જોઈએ; માટે હે રાજન્ ! આત્મા-પુણ્ય-
પાપ-સ્વર્ગ ને નરક વગેરે છે. તેમાં શ્રદ્ધા રાખ ને સુખ મેળ-
વવા ધર્મ કર.

(૬)

દેહના દુકકામાં આત્મા ન દેખાયો માટે તેનાથી
તેનું ખંડન—

“ રાજન્ ! તે આત્માની જોજ માટે બે ત્રણ ચોરના પ્રયોગે

ક્યાં ને તે ન મળ્યો માટે નથી એમ માની લીધું એ બેજાગર નથી. શરીરના કકડા કરાવવા ને તેમાં તપાસ કરવી એ કાંઈ આત્મપ્રાપ્તિનો ઉપાય નથી. તેની પ્રાપ્તિના વિશિષ્ટ ઉપાયો જ્ઞાનીઓએ બતાવ્યા છે, તેથી જ તે મેળવી શકાય છે. જેમ કોઈ એક શીશીમાં ખૂચ સલવાઈ ગયું હોય, ખૂચ ન નીકળતું હોય અને દવા પણ ન નીકળતી હોય. તેમાંથી દવા કાઢવા જે શીશીને ફેાડી નાખવામાં આવે તો દવા ઢોળાઈ જાય ને શીશી પણ ફુટી જાય. તેમ દેહનો નાશ કરવાથી આત્મા અને દેહ બન્નેનો વિનાશ થાય છે, પરંતુ કુશળ માણસ જેમ શીશીને ફેાડ્યા વગર યુક્તિથી ખૂચ કાઢીને દવા મેળવે છે ને શીશીને પણ અખંડ રાખે છે, તેમ આત્માર્થી દેહના નાશ સિવાય જ આત્મદર્શન કરી શકે છે.

“તું જેમ દેહના નાશથી આત્મા ન મળ્યો માટે નથી એમ માને છે, તેમ મને પણ એક વસ્તુનો અનુભવ થયો છે તે સાંભળ—

શ્રુત્વાગ્નિમરણેઃ કાષ્ઠે, તન્મયા સ્વખંડશઃ કૃતમ્ ॥

ન ચ દષ્ટો મહારાજ ! તન્મય્યે ક્વાપિ પાવકઃ ॥ ૧ ॥

મૂર્તિમન્તોઽપિ સન્તોઽપિ, દૃશ્યન્તેઽર્થા ન યદ્વૃષ ! ॥

તદમૂર્તસ્ય જીવસ્યા-દર્શને કિં વિરુદ્ધ્યતે ? ॥ ૨ ॥

વિશિષ્ટજ્ઞાનયોગેન, પરં દૃશ્યેત સોઽપિ હિ ॥

મથનાદરણેઃ કાષ્ઠેઽપ્યનલો નૃપતે ! યથા ॥ ૩ ॥

“રાજન્ ! મેં એક વખત સાંભળ્યું હતું કે અરણિના લાકડામાં અગ્નિ હોય છે. (જે કે દરેક કાષ્ઠમાં અગ્નિ હોય છે પણ અરણિમાં એવો અગ્નિ હોય છે કે તેને ઉત્પન્ન કરવા માટે ખીજા અગ્નિની આવશ્યકતા રહેતી નથી) તે અગ્નિ તેમાં

જેવાને મેં તે લાકડાનો ઝીણામાં ઝીણો ચૂરો કરાવ્યો ને તેમાં ખૂણ તપાસ કરી પણ અગ્નિ મળ્યો નહિ. જ્યારે આંખથી દેખી શકાય તેવા સત્પદાર્થો પણ આ રીતે દેખાતા નથી તો હે નૃપ ! ચક્ષુથી ન જોઈ શકાય તેવો અરૂપી આત્મા તને ન દેખાય તેમાં શું ? જેમ પરસ્પર ઘસવાથી અરણિમાં અગ્નિ ઉત્પન્ન થાય છે ને દેખાય છે તેમ આત્મા પણ જ્ઞાનધ્યાન-ક્રિયાકાંડ વગેરેના સતત ઘર્ષણ ચાલે એટલે દિવ્ય પ્રકાશમાં દિવ્ય ચક્ષુથી સાક્ષાત્ દેખાય છે.

વજનમાં ફેર ન પડવાથી આત્મા નથી તે અસત્ય—

“ રાજન્ ! જીવતા શરીરનું ને મૃત શરીરનું સમાન વજન થવાથી આત્મા નામનો કોઈ પદાર્થ નથી એમ તેં માની લીધું, પણ એક રણરની કોથળી ખાલી ને પવનથી ભરેલીનું વજન કરી જો તો તે પણ સમાન થશે. એટલે શું ખાલી ને પવન ભરેલી કોથળી સરખી માની શકાશે ? ભરેલીમાં પવન નથી એમ કહી શકાશે ? ”

“ વજન એ શું છે ? ને તે કોનામાં રહે છે ? એ સમજાવાથી તને લાગશે કે આવી રીતે આત્મા નથી એમ માનવું અયુક્ત છે. ”

“ વજન (ગુરુત્વ) એ એક પુદ્ગલનો ગુણ છે. તેનો સમાવેશ સ્પર્શમાં થાય છે. સ્પર્શના આઠ પ્રકાર છે. શીત-ઉષ્ણ, સ્નિગ્ધ-રુદ્ધ, મૃદુ-ખર, લઘુ-ગુરુ. આ આઠ સ્પર્શો પુદ્ગલમાં રહે છે. પુદ્ગલો પણ આઠ પ્રકારના છે. ૧. ઔદારિક-વૈકલ્પિક-

૧. મનુષ્યના અને નિર્પંચના શરીરમાં વપરાતા ને પુદ્ગલો તે ઔદારિક. ૨. દેવ, નારક વગેરેના શરીરમાં ઉપયોગી પુદ્ગલો તે વૈકલ્પિક. ૩. ઔદ્યૂર્વધર મુનિ આદારક લલ્લિયથી શ્રી કેવલી ભગવાંતને પ્રમ પૂજના માટે ને શરીર કરે, તેમાં ઉપયોગી ને પુદ્ગલો તે આહારક.

આહારક-તૈજસ-ભાષા-શ્વાસોચ્છ્વાસ-મન ને કર્મ. આ આઠે પ્રકારના પુદ્ગલોમાં એક પછી એક વધારે સૂક્ષ્મ હોય છે. તેમાં પ્રથમના ચાર પ્રકારના (ઔદારિક-વૈક્રિય-આહારક ને તૈજસ) પુદ્ગલોમાં આઠે સ્પર્શ રહે છે, ને છેલ્લા ચાર પ્રકારના (શબ્દ-શ્વાસોચ્છ્વાસ-મન અને કર્મ) પુદ્ગલોમાં પ્રથમના ચાર (શીત, ઉષ્ણ, સ્નિગ્ધ ને રૂક્ષ) સ્પર્શ જ રહે છે; છેલ્લા ચાર રહેતા નથી, તેથી તે પુદ્ગલો અશુરુલઘુ કહેવાય છે. ”

“ વજન (શુરુત્વ) એ એક સ્પર્શ છે તે સહેજે સમજી શકાય તેમ છે. તેને જાણવા માટે સ્પર્શનેન્દ્રિય સિવાય અન્ય કોઈ ઇન્દ્રિય ઉપયોગી નથી. તે સામર્થ્ય રૂક્ત સ્પર્શનમાં જ છે. હાથમાં લેતાં તરત જ જાણર પડે છે કે આ ભારે છે, આ હલકું છે; માટે તે સ્પર્શ છે. સ્પર્શનેન્દ્રિયથી જ જે શુષ્કનું જ્ઞાન થાય તે સ્પર્શ. પુદ્ગલો સિવાય ખીબામાં સ્પર્શ નથી માટે વજન પણ અન્યમાં નથી; પુદ્ગલમાં જ છે. વજન (શુરુત્વ) જે પુદ્ગલો આંખથી જોઈ શકાય છે ને સ્પર્શનથી જાણી શકાય છે તેવા પુદ્ગલોમાં પ્રકટપણે રહે છે. પ્રકાશ અને વાયુમાં વજન હોવા છતાં પ્રકટ સ્પર્શ અને પ્રકટ રૂપ નહિં હોવાને કારણે જ્યેષ્ઠ જણાતું નથી. ”

“ આત્મા અને પુદ્ગલ એ બંને પરસ્પર અત્યંત વિરુદ્ધ

૪. આહારને પચાવવામાં હેતુભૂત તથા શીત લેસ્થા અને તેજોલેસ્થામાં વૈપરિતા જે પુદ્ગલો તે તૈજસ. ૫. શબ્દ જે ઉત્પન્ન થાય છે તેમાં જે પુદ્ગલો વપરાય છે તે ભાષા. ૬. શ્વાસોચ્છ્વાસમાં ક્રમમાં આવતા પુદ્ગલો તે શ્વાસોચ્છ્વાસ. ૭. વિચાર કરવાની શક્તિ આપનારા પુદ્ગલો તે મન. ૮. જેતાથી આત્માને સારા નરસા ફળ મળે છે તે જે સમયે સમયે સંસારી આત્મા સાથે જોડાય છે તે કર્મ.

પદાર્થ છે. પુદ્ગલ જડ છે જ્યારે આત્મા ચેતન છે. આત્માનો એક પણ શુભ પુદ્ગલમાં રહેતો નથી, તેમ પુદ્ગલનો એક પણ શુભ આત્મામાં રહેતો નથી. તેથી આત્મામાં વજન પણ નથી. જો કે સાંસારિક આત્માઓ સદૈવ કર્મ અને તૈજસ પુદ્ગલોથી યુક્ત જ હોય છે, પણ કર્મના પુદ્ગલો વજન વગરના છે અને તૈજસ પુદ્ગલોમાં અવ્યક્ત વજન છે તેથી સજીવ શરીરનું અને મૃત શરીરનું વજન એક સરખું થાય, તેમાં ફેર પડે નહિં માટે આત્મા માનવો જોઈએ.”

પેટીને છિદ્ર ન પડયું માટે આત્મા નથી તે મિથ્યા—

“નૃપ ! વજ્રમય પેટીમાં પૂરેલ ચોર મરી ગયો ને પેટીને છિદ્ર ન પડયું માટે આત્મા ન માનવો જોઈએ એમ તેં જે કહ્યું તે પણ પદાર્થોના સ્વભાવોની તેં વિચારણા કરી હોત તેા તને પેતાને તેં મિથ્યા લાગત.”

“વિશ્વમાં દરેક પદાર્થો એક જ સ્વભાવના નથી હોતા. દરેકના જુદા જુદા સ્વભાવો હોય છે. કેટલાક પદાર્થોનો જ તેવો સ્વભાવ હોય છે કે તે છિદ્ર, માર્ગ કે દ્વાર વગર કોઈ પણ સ્થળે આવ-જા કરી શકે છે. નિર્મળ કાચમાંથી પ્રકાશનાં કિરણો જા-આવ કરે છે, પણ કાચમાં છિદ્ર કે દ્વાર હોતું નથી. ચારે તરફથી બંધ-જેમાં વાયુ પણ પ્રવેશી ન શકે તેવી મોટી પેટીમાં પેસી કોઈ જોરથી શંખ વગાડે તો તેનો શબ્દ બહાર સંભળાય છે તેથી પેટીમાં નથી છિદ્ર પડતું કે તે તૂટી નથી જતી.”

“અકટ સ્પર્શવાળા પદાર્થો અકટ સ્પર્શવાળા પદાર્થોને આવ-જા કરવામાં ધણુખરું રોકાણ કરે છે. તે સિવાયના પદાર્થો દરેક સ્થળે જઈ શકે છે. જ્યારે આત્મા તદ્દન સ્પર્શ વગરનો છે, તે દ્વાર કે છિદ્ર વગર એમ ત્યાં આવે જાય તેમાં શું આશ્ચર્ય ? એક પેટીમાંથી એમ ને એમ આત્મા નીકળી જાય

એમાં તો શું? પણ આત્મા, પાણી કે પત્થર, લોહ કે વજ્ર, વન કે પર્વત, નગર કે સાગર, આકાશ કે ખાતાળ, કોઈ પણ સ્થળે ગમે તેવા આવરણો હોય તો પણ તેને લેદીને અવ્યાહત ગતિએ શકાયા સિવાય જઈ શકે છે; માટે હે રાજન્! આત્મા છે.”

(૭)

ખોલવા ચાલવા વગેરેનો નિર્વાહ થાય છે
માટે આત્મા ન માનવો એમ નહિં.

“જૂપ ! એમ માદક પદાર્થો એકલા કરવાથી તેમાં જેમ માદક શક્તિ ઉત્પન્ન થાય છે, તેમ પંચભૂતના મળવાથી ખોલવા ચાલવા વગેરેની શક્તિ ઉત્પન્ન થાય છે ને જગત્ના તમામ વ્યવહારો ચાલે છે; માટે આત્મા માનવાની જરૂર નથી એમ જે તે જણાવ્યું તે પણ ઠીક નથી.”

“અમુક અમુક જાતના પુદ્ગલો મળવાથી ખોલવા ચાલવા વગેરેની શક્તિ થાય છે તે ઠીક છે. એકેન્દ્રિય જીવો જેવા કે ઝાડ, પાન, ફળફૂલ, પાણી, પત્થર વગેરે અમુક પુદ્ગલો નહિં મળવાને કારણે ખોલીચાલી શકતા નથી. બેઈન્દ્રિય જીવો શંખ, કોહા, જંજો, અળસીયા વગેરે સૂંઘવાની શક્તિવાળા પુદ્ગલો નહિં મળવાને કારણે સૂંઘી શકતા નથી. ત્રિ-ઈન્દ્રિય જીવો કીડી, મકોડી, ઇંચળ, કુંચુ વગેરેને દેખવાની શક્તિના પુદ્ગલો ન મળવાથી તેઓ દેખી શકતા નથી. ચતુરિન્દ્રિય જીવો માખી, ભમરી, ભમરા, વીંછી, તીડ વગેરે દેખી શકે છે પરંતુ સાંભળી શકતા નથી; કારણ કે તેઓને સાંભળવાની શક્તિવાળા પુદ્ગલો મળ્યા નથી. કેટલાક અમનસ્ક પંચેન્દ્રિય જીવો એવા હોય છે કે જેઓ ખોલીચાલી સૂંઘી દેખી ને સાંભળી શકે છે; પણ સમજી શકતા નથી, વિચાર કરી શકતા નથી.

સમનસ્ક પંચેન્દ્રિય જીવોને સર્વશક્તિવાળા પુદ્ગલો મળવાથી તેઓ સમજવા-વિચાર કરવા મુધી સર્વ કરી શકે છે.”

“એ પ્રમાણે જુદા જુદા પુદ્ગલોમાં જુદી જુદી શક્તિઓ રહેલી હોય છે પરંતુ તેથી આત્માની જરૂર નથી એમ નથી. જડ પદાર્થોમાં રહેલી શક્તિઓ સ્વયં વ્યવસ્થિત કાર્ય કરી શકતી નથી. જડ પદાર્થો હંમેશા એકસરખું કાર્ય કર્યા કરે છે તેમાં સ્વયં ફેરફાર કરવાની તાકાત નથી હોતી.”

“કેાઇ પણ સચેતન પદાર્થ માનવામાં ન આવે ને કેવળ પંચભૂતના સંયોગોથી જ બોલવાચાલવા વગેરેનો વ્યવહાર ચલાવવામાં આવે તો જેમ ગ્રામોફોન (Gramophone) બોલે જ જાય છે તેમ આ પુદ્ગલ પણ એકસરખું-સતત બોલ બોલ જ કરે. યંત્રના પૈડાની માફક ચાલ ચાલ જ કરે. કયે સમયે શું બોલવું ? કયે સમયે બોલતા બંધ થવું ? કયારે ચાલવું ? કયારે વિશ્રાન્તિ લેવી-અટકી જવું ? વગેરે વ્યવસ્થિત વ્યવહારને માટે તે પંચભૂતોની શક્તિ ઉપર સચેતન નિયંત્રણ જરૂર છે.”

પ્રદેશી રાજા હુપિત થયો. તેનો મિથ્યા મોહ નાશ પામ્યો. તેને સત્યમાર્ગનું લાન થયું. તે મહારાજશ્રીને કહેવા લાગ્યો.

સ્વામિન્ ! મોહપિશાચોડ્યં નયોડ્ય પ્રવલોડપિ નઃ ।

માંત્રિકસ્યેવ મધ્મેણ, તાલ્યમાનો ભવદ્ગિરા ॥ ૧ ॥

અજ્ઞાનતિમિરાક્રાન્તે, મમાધ્યાન્તરલોચને ।

ઉદ્ઘાટિતે પ્રભુવ્યાખ્યા-સુધાહ્નનશલાકયા ॥ ૨ ॥

જ્ઞાતં સ્વામિન્ ! મયા ધર્મો, જૈનધર્માત્ પરો નદ્ધિ ।

યથાદિત્યાત્ પરો નાન્યઃ, પ્રત્યક્ષસ્તેજસાં નિધિઃ ॥ ૩ ॥

પ્રભો ! માંત્રિકના મંત્રથી જેમ પિશાચ ચાલ્યો જાય તેમ આપની વાણીથી હણાયેલો અમારો મોહપિશાચ પ્રબલ હતો છતાં આજ નાશ પામ્યો છે. અજ્ઞાનાન્ધકારથી ભરેલા મારા અન્તર ચક્ષુઓ આપના વ્યાખ્યાનરૂપી અમૃત સળીથી આજ ઊઘડ્યા છે. ભગવન્ ! આજ મેં જાણ્યું કે જૈન ધર્મથી ચઢિયાતો બીજો કોઈ ધર્મ નથી. સૂર્ય સિવાય બીજો કોઈ પ્રકટ પ્રકાશનો નિધાન નથી.

પછીથી પ્રદેશીરાજાએ સમ્યક્ત્વ મૂલ બાર વ્રત શ્રેષ્ઠ કર્યાં, ધર્મનું વિધિપૂર્વક આરાધન કર્યું અને દેવલોકમાં સૂર્યાભિનામે દેવ થયા.

॥ इत्यात्मचार्दं आत्मसिद्धिनाम प्रथमं प्रकरणम् ॥



પ્રકરણ પીઠું.

(ચાર્વાક મતખંડન)

(૧)

કોઈએક ઉપવનમાં એક સ્યાદ્વાદી વિહરતા હતા, તેવામાં ત્યાં એક ચાર્વાક નાસ્તિક આવી ચડ્યો. સ્યાદ્વાદીએ તેને પૂછ્યું કે ' કેમ લાઈ ? તારો આત્મા તો ધ્યાનન્દમાં છે ? ' તે સાંભળી ચાર્વાકે કહ્યું કે ' આત્મા એ શું છે ? મને તો વિશ્વમાં આત્મા નેવી કોઈ વસ્તુની હસ્તિ જણાતી નથી. મારી પાસે તો તે કાંઈ નથી તો તમે મને ' તારો આત્મા તો ધ્યાનન્દમાં છે ને ? ' એમ કેમ પૂછો છો ? બાદી મારું કુદરત, શરીર, બાળબચ્ચાં આદિ સર્વ મળમાં છે. ' તેનું આવું વિચિત્ર કથન સાંભળી સ્યાદ્વાદીએ પૂછ્યું—

સ્યાદ્વાદી—આત્મા નથી એમ તું શાથી કહે છે ?

ચાર્વાક—આત્મા પ્રમાણસિદ્ધ પદાર્થ નથી.

' પ્રમાણોપવચ્ચં વસ્તુ સત્ ' ને પદાર્થ પ્રમાણથી સિદ્ધ થાય તે જ વાસ્તવિક છે, પણ જે માનવાને કોઈ પ્રમાણ નથી તે વસ્તુ નથી. આત્માને માટે કોઈપણ પ્રમાણ નથી, માટે તે અસત્ છે. આત્મા માનવાને કોઈ પ્રમાણ હોય તો બતાવો.

સ્યાદ્વાક—આત્મા આગમપ્રમાણથી સિદ્ધ છે.

પ્રમાણ છે અનેક છે તેમાં આગમ-આપ્તવચન પણ એક પ્રમાણ છે. આગમમાં સ્થાને સ્થાને આત્માનું પ્રતિપાદન કરેલ છે. 'જીવો બળાદિનિહ્ણો નાનાચરણાદિકમ્મસંજુતો' (અનાદિ અનન્ત અને જ્ઞાનાવરણ વગેરે કર્મોથી યુક્ત એવો જીવ છે.) વગેરે આગમવચનો આત્માને સમજાવે છે; માટે આત્મા છે.

ચા૦—આગમ પ્રમાણ માનવાને પ્રમાણ નથી.

આગમથી આત્મા ત્યારે જ સિદ્ધ થાય કે જો તે પ્રમાણ હોય. પણ આગમને પ્રમાણ માનવાને કોઈ સબળ પ્રમાણ નથી. અર્થે તો માનીએ છીએ આગમ એ પ્રમાણ જ નથી.

ચા૦—આગમ પ્રમાણ વ્યવહારસિદ્ધ છે.

જો આગમને પ્રમાણ ન માનવામાં આવે તો ચાલતા સર્વ વ્યવહારો જ અટકી પડે. દુન્યવી અને આધ્યાત્મિક સર્વ વ્યવહારો આગમોપાધીન ચાલે છે. નાના બાળકને તે તે વસ્તુનું જ્ઞાન વૃદ્ધ વચનથી થાય છે. શિષ્ટ વચનના પ્રામાણ્ય વગર ગોળ ને પહોળા પેટવાળા, ચપટા તળિયાવાળા ને સાંકડા કાંડલાવાળા પદાર્થને ઘડો કહેવો, વગેરે સત્ય જ્ઞાન ને વ્યવહાર કઈ રીતે ચાલશે ?

લોકોત્તર—આધ્યાત્મિક વ્યવહારનો આધાર તો આગમ ઉપર જ છે. શાસ્ત્રવાક્યમ્-આગમઃ । આ પ્રવચન અંગીકાર્ય છે; માટે આગમ એ પ્રમાણભૂત છે.

ચા૦—આસપુરુષ તમે કોને કહો છો ?

કેવા પુરુષને તમે આસ કહો છો કે જેનું વચન પ્રમાણ-ભૂત માની સર્વ વ્યવહાર ચલાવવા માટે જણાવે છે. અમુક એક પુરુષને આસ માનવો ને તેના વચન પર પૂર્ણ વિશ્વાસ મુકવો એ અમારા મતે મિથ્યા છે.

સ્થાન—રાગદ્વેષથી સર્વથા રહિત પુરુષ આત્મ છે.

રાગ અને દ્વેષ બળવાન અભ્યન્તર શત્રુઓ છે. તેને લઇને જ વિશ્વમાં અનેક અનિચ્છનીય પ્રવૃત્તિઓ પ્રવર્તે છે. તેને વશવર્તી લોકો મિથ્યા આચરણ કરે છે. તે મહાન રિપુનો જેમણે સદન્તર વિનાશ કરેલ છે તે આત્મ કહેવાય છે. જે માટે કહ્યું છે કે 'રાગદ્વેષયોરાપ્યન્તિક્ષય માતિઃ । માતિર્વસ્વાસ્તીતિ માતઃ ।' એવા કોઇ હોય તે જિનવશ પરમાત્મા છે. તેમણે અપૂર્વ વીર્યોદ્ઘાસથી રાગ ને દ્વેષનો મૂળથી નાશ કરી વીતરાગ દશા પ્રાપ્ત કરી છે. તેમનાં વચનો એ જ આગમ છે. તે વિશ્વસનીય છે.

સ્થાન—રાગ ને દ્વેષનો સર્વથા નાશ થઇ શકતો નથી.

જગતમાં હું જેના જેના પરિચયમાં આવ્યો છું તે સર્વે ઓછેવત્તે અંશે રાગ ને દ્વેષથી યુક્ત જ મને જણાય છે, માટે મારું માનવું છે કે રાગ ને દ્વેષ જેનામાં જરી પણ ન હોય એવો પુરુષ વિશ્વમાં કોઇ છે જ નહિ. રાગ દ્વેષનો સદન્તર નાશ જ થતો નથી, માટે તમારું કથન યુક્ત નથી.

સ્થાન—અદ્ય નાશવાળા પુદ્ગલોનો સર્વથા નાશ થાય છે.

રાગ અને દ્વેષનો સર્વથા નાશ થઇ શકે છે, કારણ કે જે પુદ્ગલોનો થોડોથોડો-અંશે અંશે નાશ હેખતા હોય છે તેનો સર્વથા નાશ થાય છે. ખાણમાંથી ન્યારે સોનું કાઢવામાં આવ્યું ત્યારે તે માટી સરખું જ લાગતું હતું પણ પ્રયોગથી તેનો કચરો-મેલ થોડે થોડે દૂર કરતાં શુદ્ધ સોનું બન્યું. અગ્નિમાં તપાવીને તેની મલિનતા સદન્તર દૂર થઇ ને તે સો ટકતું શુદ્ધ-તદન નિર્મળ કંચન બન્યું. કોઇ કહે કે એકદમ શુદ્ધ સોનું હોતું જ નથી તો તે જેમ અનલિપ્ત ગણાય તેમ આત્મ-

રિકં શુદ્ધતા કોઈનામાં હોવી જ નથી એમ કહેનાર પણ ખાલિશ જણાય છે. રાગદ્વેષની વિષમતા-ઓછાવત્તાપણું તો પ્રત્યક્ષ જણાય છે. એકને પુત્ર પર પ્રેમ છે તો બીજાને ધન પર; એકને સ્ત્રી પર અત્યંત રાગ છે તો બીજાને શરીર પર. આમ રાગ કે દ્વેષનું ઓછાવત્તાપણું વ્યવહારમાં અનુભવાય છે તો કેમ એવો કોઈ પુરુષ ન હોય કે જેને કોઈપણ પદાર્થ પ્રત્યે રાગ કે દ્વેષ કાંઈ જ ન હોય.

(૨)

ચા૦—રાગી ને નીરાગીનો ભેદ જાણી શકાતો નથી—

કદાચ રાગ ને દ્વેષ સદંતર દૂર કરી શકાતા હોય તો પણ તે કોઈએ દૂર કર્યાં હોય તે માની શકાતું નથી. તે કાંઈ આંખે દેખી શકાય એવી વસ્તુ નથી કે જેથી કહેવાય કે આમાં છે ને આમાં નથી. તમે શાથી કહો છો કે જિનેશ્વરોમાં રાગદ્વેષ હોતા નથી ?

ચા૦—રાગ-નીરાગીનો ભેદ તેનાં કારણોથી જાણી શકાય છે.

આંખે ન જોઈ શકાય એવી ચીજોનું જ્ઞાન જ ન થાય એવું નથી. એક માણસ આનંદમાં છે ને બીજો શોકમાં છે. આનંદ ને શોક જોઈ શકાય એવા નથી છતાં તે તે માણસની પ્રવૃત્તિ-મુખ પર અંકિત થયેલી રૂખાઓ ઉપરથી તે સમજી શકાય છે. એ જ પ્રમાણે રાગ અને દ્વેષનું લાન થઈ શકે છે. તેના આચાર અને વિચારથી જાણી શકાય કે આ રાગી છે અને આ નીરાગી છે.

જગતમાં રાગનું પ્રબલ સ્થાન સ્ત્રી છે. જેટલા રાગીજન છે તે સર્વ સ્ત્રીના પાશમાં ફસાયા છે. ' ન મીલે નારી તો બાવા

કારણ વગર કાર્ય જનતું જ નથી, માટે જ્યાં અજ્ઞાન છે છતાં વચનવ્યવહાર ચાલે છે ત્યાં સમજવું જોઈએ કે આ બોલવામાં કાંઈક પ્રયોજન-કારણ છે. વસ્તુસ્વરૂપનો અનલિપ્ત મિથ્યાલિનિવેશથી માને છે કે હું સર્વ જાણું છું. જગત્ એમ ન સમજે કે આને કાંઈ નથી આવડતું તે માટે તે પોતાને જેનું જ્ઞાન ન હોય તેને માટે અગડંબગડં હાંકે રાખે છે. મુદ્ધમસ્તીતિ ચક્કઘ્યં દશહસ્તા દરીતકી-મોહું છે માટે કહેવું કે હરઠે દશ હાથની હોય છે, એવી તેમની સ્થિતિ હોય છે.

તું પણ સ્વગ કે નરકનું સ્વરૂપ કહેવા તત્પર બને છે. ત્યાં તને તે વસ્તુ પ્રત્યે રાગદ્રેષ નથી એમ નથી, કારણ કે તું તે માનતો જ નથી-તને તેનું જ્ઞાન નથી છતાં તું તેનું વર્ણન કરીશ તો તેમાં તે વસ્તુ હશે તેના કરતાં બરાબ વર્ણવીશ. તારો મતાગ્રહ તને તેમ કરાવશે. અને એ જ રાગદ્રેષની છાયા છે, જેમના રાગદ્રેષ મૂળથી નાશ પામ્યા હોય છે તેમનું અજ્ઞાન પણ નાશ પામ્યું જ હોય છે. સર્વ પદાર્થોનું સંપૂર્ણ જ્ઞાન તેમને હોવાથી તેઓ કદી પણ વસ્તુસ્વરૂપના કથનમાં ફેરફાર કરતા નથી. જે જેનું હોય તેનું જ જણાવે છે, માટે જ તેમના વચન પ્રમાણભૂત છે.

(૪)

ચા૦—વીતરાગને વચનવ્યવહારનું કાંઈ કારણ નથી.

તમે જે રાગદ્રેષ વગરના અને સંપૂર્ણ જ્ઞાની મહાપુરુષનું સ્વરૂપ જણાવો છો, તેવા મહાપુરુષને બોલવાનું કાંઈપણ પ્રયોજન નથી. વચનવ્યવહાર રાગદ્રેષથી જ થાય છે, અર્થાત્ વીતરાગતા અને વચનવ્યવહાર એ બંને પરસ્પરવિરુદ્ધ છે; માટે જો વચનવ્યવહાર હોય તો તેઓ વીતરાગ જ નથી અને વીતરાગ છે તો તેમનું વચન જ સંભવતું નથી એટલે આગમને પ્રમાણપણે સ્વીકારાય નહિં.

સ્થાન-રાગદ્રેષ વિના કરુણા વગેરેથી પણ વચન-
વ્યવહાર થાય છે.

વચનવ્યવહાર રાગદ્રેષથી જ થાય છે ને તે સિવાય યતો નથી એવો નિયમ નથી. લૌકિક ઉદાહરણો જોઈએ તો પણ એ સમજી શકાય છે. એક ન્યાયાધીશ પ્રમાણિકપણે ન્યાય આપવામાં કોઈની પણ શરમ રાખતો નથી, તેને ચોર પ્રત્યે કે શાહુકાર પ્રત્યે કંઈ રાગદ્રેષ નથી. પણ સત્ય ન્યાય આપવો તે તેનું કર્તવ્ય છે. વાદસભામાં મધ્યસ્થને વાદી કે પ્રતિવાદી પ્રત્યે પ્રેમ કે અપ્રેમ-પક્ષપાત જેવું કંઈ નથી છતાં તે એકનો વિજય અને બીજાનો પરાજય જાહેર કરે છે. એક જૂઠા પટેલા વટેમાર્ગને દશ વર્ષનો નાનો બાળક સીધો માર્ગ બતાવે છે. તેમાં તેને મુસાફર તરફ રાગ કે દ્રેષ નથી. જે પ્રમાણે વિના રાગદ્રેષ પણ આ વચનવ્યવહારો ચાલે છે તે જ પ્રમાણે શ્રી જિનેશ્વર ભગવંતો ત્રિજગજ્જનના ઉદ્ધાર માટે સત્ય સ્વરૂપ ઉપદેશે છે. તીર્થંકરનામકર્મના ઉદયથી તે પૂર્વે એકાન્ત હિતકર ઉપદેશ આપે છે. અગિલાણાપ ઘમ્મદેસણાપ એ વચનથી ગ્લાનિ વગર ધર્મદેશના દેવાથી તીર્થંકરનામકર્મ વેદાય છે માટે આગમ માનવું જોઈએ.

સ્થાન—આગમ પરસ્પર વિરોધી હોવાથી પ્રમાણ નથી.

તમારા કહેવા પ્રમાણે આગમ માનીએ તો પણ તેને પ્રમાણ તો ન જ મનાય; કારણ કે પ્રમાણ કદી વિસંવાદી ન હોય. આગમમાં તો ખૂબ વિસંવાદ છે. એક આગમ એક વસ્તુની સત્તા બતાવતું હોય છે તો અન્ય આગમ તેનો જ નિષેધ કરતું હોય છે. એક અમુક વસ્તુ કરણીય કહે છે તો બીજું તેને અકરણીય-અનાચરણીય જણાવે છે. એક કહે છે કે મારું કથન સત્ય છે. બીજું કહે છે તે મિથ્યા છે, આ સત્ય છે.

આમ આગમ જ અવિરોધી નથી ને લડે છે, તો તે પ્રમાણ-
બૂત કેમ માની શકાય ?

આ આત્માના સમ્બન્ધમાં જ આગમ વિચારીએ તો
આર્હત આગમ કહે છે કે-જીવો ઝળાહનિહનો નાનાવરણાદ-
કમ્મસંજ્જુતો । ઈત્યાદિ. શ્રુતિ કહે છે કે નદિ વૈ સશરીરસ્ય
પ્રિયાપ્રિયયોરપદ્ધતિરસ્તિ, અશરીરં વા વસન્તં પ્રિયાપ્રિયે ન
સ્પૃશતઃ । અગ્નિદોષં જુહ્વાત્ સ્વર્ગકામઃ । વગેરે. સાંખ્ય
દર્શન પ્રવર્તક કપિલ મુનિનું આગમ કહે છે-અસ્તિ પુરુષોઽર્કર્તા
નિર્ગુણો ભોક્તા ચિદ્રૂપઃ । ઈત્યાદિ બુદ્ધા બુદ્ધા આગમો આત્માનું
અસ્તિત્વ જણાવે છે. આની સામે તે અને બીજા આગમો
આત્માનું નાસ્તિત્વ કહે છે. શ્રુતિમાં કહ્યું છે કે-પૃથિવ્યપત્તેજો-
વાયુરિતિ ભૂતાનિ । તત્સમુદાયેષુ શરીરેન્દ્રિયવિષયસંજ્ઞા ।
વિજ્ઞાનવન પૈતૈભ્યો ભૂતેભ્યઃ સમુત્થાય તાન્યેવાનુચિનદયતિ ન
પ્રેત્યસંજ્ઞાસ્તિ । અમારા વૃદ્ધો કહે છે કે—

* एतावानेव लोकोऽयं, यावानिन्द्रियगोचरः ।

મદ્રે ! ઇકપદં પદ્ય, યદ્વદન્તિ બહુશ્રુતાઃ ॥

* કાષ્ઠએક નારિતકની સ્ત્રી આરિતક હતી. રાત્રી પુરુષોના વચનને
પ્રમાણબૂત માની ધાર્મિક વર્તન કરતી હતી. આવા કળેડાને હંમેશા
ધાર્મિક બાબતમાં વિવાદ ચાલતો હતો. નારિતક પોતાની સ્ત્રીને આગમ
વચન મિથ્યા છે-કલ્પિત છે એમ સમજાવવા બહુ પ્રયત્ન કરતો પણ
સ્ત્રી માનતી નહિં. સ્ત્રીના વિચારો ફેરવવા એક વખત નારિતકે એક
પ્રયુક્તિ રચી. રાત્રિએ સર્વે સુઈ ગયા પછી તે પોતાની સ્ત્રીને લઈને
ગામ બહાર ગયો. ત્યાં તેણે પૃથ્વી ઉપર ધૂળમાં કળાચી આઆદ વરુના
પગલાં ચિતર્યા. ઠંડ ગામના ઝાંપા સુધી એવું ચિત્રણ કરી આવીને સુઈ
ગયો. સવારે ગામને પાદરે લોકો બેગા થયા ને વાતો કરવા લાગ્યા કે-
રાત્રે ગામમાં વરુ આવ્યું હતું. આ રહ્યાં તેના પગલાં. કાષ્ઠએ કહ્યું કે—

આ પ્રમાણે આગમની આવી વિચિત્ર ક્રિયતિ હોવાથી તેને પ્રમાણુભૂત કઈ રીતે માની શકાય ?

સ્થાવર—યુક્તિશૂન્ય આગમજ ન મનાય ને યુક્તિયુક્ત આગમમાં વિરોધ જ ન હોય—

તું જે એકબીજા આગમોમાં વિરોધો જતાવે છે તે આગમ-પ્રમાણુનું રહસ્ય સમજ્યા વગરનું છે. અમે તને જે આગમો પ્રમાણુ તરીકે સ્વીકારવા કહ્યું તેમાં વિરોધ છે જ નહિં. કથ-ઉદ ને તાપથી જેમ કાંચનની પરીક્ષા થાય છે તેમ ત્રણ પ્રકારે આગમની પણ પરીક્ષા થાય છે. ત્રિકોટિશુદ્ધ આગમ જ પ્રમાણુભૂત મનાય છે. તે જતાવેલ વિરોધો તે સર્વ આગમના નથી. તે તો અવપ્રજ્ઞોના કલ્પિત વચનોના છે ને કેટલાએક વિરોધો તેના વારત્તવિક અર્થો ન સમજવાથી થયેલા છે.

તે તે આગમોના કહેવાના આશયો જો યથાર્થ સમજાય તો વિરોધ જેવું રહે જ નહિં; માટે આગમસિદ્ધ આત્મા માનવો જોઈએ.

હા, તેની શક્ય પણ સંભળાતી હતી. ૪ળી એક કહ્યું કે—અમુકનું જ કરું પણ સર્વ મધું છે. નારિતક પેતાની સ્ત્રીને લઈને ત્યાં આવ્યો હતો. લોકચર્યાને અતે તેણે પોતાની સ્ત્રીને કહ્યું કે—જો મારી આ એક સાધારણ રચના પાછળ લોકો આટલા જામમાં પડે છે ને સાચું માને છે, તો નિપુણ પુરુષોના કષ્ટેલા અમુક વિચારો પાછળ માણસો ઘેલા જાને તેમાં શું નવાઈ ? માટે શાઓ એ તો અમુક લોકોએ પોતાની મહત્તા વધારવા માટે કષ્ટેલા છે, તેમાં તથ્ય જેવું કંઈ નથી. આ જોટલો ઇન્દ્રિયથી જાણાય છે તેટલો જ લોક છે. માટે—

पिप स्वाद च चारुलोचने ! यदतीतं वरगात्रि ! तन्न ते ॥

નહિ મીઠું ! મતં નિવર્તતે, સમુદયમાત્રમિદં કલેવરમ્ ॥૧॥

એમ કહી તેને પણ પોતાના વિચારની કરી.

(૪)

સ્વાદ્રાદી અને ચાર્વાકિને પ્રથમ ચર્ચા થયાને બે માસ થઈ ગયા. હવે તો ઉપવનમાં સ્વાદ્રાદીની સભા ભરતી જાય છે. નવા નવા અનેક પ્રશ્નો છણાય છે. અનેક દર્શનના વિચારો ચર્ચાય છે. એક વખત સ્વાદ્રાદી સભા ભરીને બેઠા છે. શરદ્ઋતુનો સમય છે. ધરતી લીલીછમ થઈ ગઈ છે. આકાશમાં વાદળાઓ જગત્ ઉપર ઉપકાર કરીને જાણે વિશુદ્ધ યશ કમાયા હોય તેમ ઉજ્જવળતા ધારણ કરીને વિચરી રહ્યાં છે. તે વાદળોને લેહીને ઉત્તરાશ્વિનાનો તાપ જનતાને ષૂળ આકુળ-વ્યાકુળ કરી રહ્યો છે. એ તાપથી અત્યંત ઉદ્વિગ્ન થઈ કૃપીકર્મ કરતાં કૃષીવલોને પણ ગૃહ-સંસારથી વિરક્ત થવાની ભાવના થઈ આવે છે. એવે સમયે એક શીતળ તરુની શાન્ત છાયામાં સ્વાદ્રાદી સાથે અનેક વિચારકો વિચારણા ચલાવી રહ્યા છે. પ્રસંગ પામી ચાર્વાકે પૂછ્યું.

ચા૦—અન્ય કોઈ પ્રમાણથી આત્મા સિદ્ધ થાય છે ?

આપે પ્રથમ આગમપ્રમાણથી આત્માની સિદ્ધિ કરી હતી, પણ એ સિવાય આત્માને માનવામાં કોઈ પ્રમાણ કે યુક્તિ છે ?

સ્વા૦—અનુમાન પ્રમાણ ને તેથી આત્મસિદ્ધિ—

આગમ સિવાય અનુમાન પ્રમાણથી પણ આત્મા સિદ્ધ થાય છે. અનુમાન એક પ્રમાણ છે. જંગલમાં ફરતા ફરતા દૂરથી પર્વત ઉપર મૂળમાંથી નીકળતો ધૂમાડો જોવાથી સમજાય છે કે આ સામેના પર્વતમાં અગ્નિ છે. રસોડામાં, હુડાર વગેરેની ભઠ્ઠીમાં વારંવાર જોવાથી એવો એક નિયમ થઈ જાય છે કે જ્યાં જ્યાં ધૂમાડો હોય ત્યાં ત્યાં અવશ્ય અગ્નિ હોય છે. એ

પ્રમાણે અમુક હોય ત્યાં અમુક હોવું જ જોઈએ એવા નિયમને વ્યાપ્તિ કહે છે. એ વ્યાપ્તિજ્ઞાનથી જે નિશ્ચય થાય તેને અનુમાન કહે છે. પર્વતમાં અગ્નિ છે. તેનું પ્રત્યક્ષ દર્શન થતું નથી, માટે તે અગ્નિનું જ્ઞાન પ્રત્યક્ષ નથી. જ્ઞાન થાય છે તે સત્ય છે, માટે તે જ્ઞાન કરાવનાર પ્રમાણ તે અનુમાન છે ને તેથી થતું જ્ઞાન પ્રમાણભૂત છે.

આ૦—અનુમાનનું ખંડન—

વિશેષેન્નુગમામાવાત્, સામાન્યે સિદ્ધિસાધનાત્ ॥

તદ્વતોન્નુપપન્નત્વા—દનુમાનકથા કૃતઃ ? ॥

અનુમાનને પ્રમાણ ત્યારે જ માની શકાય કે જ્યારે નિયમ-શ્રદ્ધ—વ્યાપ્તિજ્ઞાન યથાર્થ થઈ શકે, પણ તેજ સંભવતું નથી. રસોડામાંથી ને ભઠ્ઠીમાંથી નીકળતો ધૂમાડો રસોડાનો અને ભઠ્ઠીનો છે એટલે તેનાથી થતું જ્ઞાન તે રસોડાના અને ભઠ્ઠીના અગ્નિનું છે. ધૂમવિશેષ અને અગ્નિવિશેષનો નિયમ પર્વતમાં નકામો છે. પર્વતીય ધૂમ અને પર્વતીય અગ્નિ છે જે આહુ છે તેનો નિયમ પૂર્વે જાણ્યો નથી એટલે તેથી અનુમાન પ્રવર્તે નહિ. સાધારણ રીતે ધૂમ છે માટે અગ્નિ છે એવું જ્ઞાન તે નકામું છે. અમે પણ માનીએ છીએ કે વિશ્વમાં ધૂમ અને અગ્નિ એ જાને છે, તેને માટે અનુમાનની આવશ્યકતા નથી માટે અનુમાન પ્રમાણ નથી.

સ્થા૦—અનુમાન પ્રમાણની સિદ્ધિ.

પર્વતમાં દરથી ધૂમાડો જોવાથી અગ્નિનું જ્ઞાન થાય છે એ નિઃશંક છે. એ થતાં વાસ્તવિક જ્ઞાનને જો ધૂમને અગ્નિના નિયમજન્ય ન માનીએ તો તેને માટે જરૂર નથી કલ્પના કરવી પડશે. ખીલ સર્વ કલ્પનાઓ કરતાં ધૂમાગ્નિના નિયમથી

એ થાય છે એમ માનવામાં સરલતા ને લાઘવ છે. ખીન્નું નિયમ સાધારણ રીતે સામાન્ય હોય છે, તેમાં વિશેષને નાખવાની આવશ્યકતા હોતી નથી. રસોડામાં કે ભઠ્ઠીમાં દેખાતા ધૂમાડો ને અગ્નિ જે નિયમ જતાવે છે તે ધૂમાગ્નિના નિયમને જણાવે છે, તેમાં રસોડાને કે ભઠ્ઠીને કાંઈ લાગતું વળગતું નથી. નિયમગ્રહમાં જન્મે નકામા છે. નકામી વસ્તુ વધારીને નિયમને ભારે જનાવી અનુમાનનું ખંડન કરવું નકામું છે. જે સિવાય જે પદાર્થ ન રહી શકે તે જન્મે વચ્ચે નિયમ જંધાય છે. ધૂમ અગ્નિ વગર રહેતો નથી માટે તે જે વચ્ચે નિયમ છે, રસોડાને કે ભઠ્ઠીને તેમાં શું? એટલે અનુમાન-પ્રમાણ માનવું જોઈએ.

(૫)

ચા૦—અનુમાનથી આત્મસિદ્ધિ કઈ રીતે થાય ?

તમે જતાવો છો તે પ્રમાણે કદાચ અનુમાન પ્રમાણ હોય તો પણ તેથી આત્મા કઈ રીતે સિદ્ધ થાય છે ?

સ્વા૦—અનુમાનથી આત્માની સિદ્ધિ.

કુહાડીથી કાષ્ટ કપાય છે. કાષ્ટને કાપનાર કુહાડી છે, પરંતુ એકલી કુહાડીમાં કાષ્ટને કાપવાનું સામર્થ્ય નથી, તેને વાપરનાર-ચલાવનાર દોઢ માણસ હોય તો જ તે કાપે છે. એ જ પ્રમાણે સ્પર્શનથી શીત જીભ વગેરે સ્પર્શોનું જ્ઞાન થાય છે, જિહ્વાથી તીખા મીઠા સ્વાદ જણાય છે, નાસિકાથી સારો નરસો ગંધ પરખાય છે, આંખથી કાળું ધોળું રૂપ દેખાય છે ને કાનથી નાનો મોટો શબ્દ સંભળાય છે. એ પ્રમાણે સર્વ ઇન્દ્રિયો પોતપોતાનાં કાર્યો કરે છે. પણ કેવળ ઇન્દ્રિયોમાં તે તે વિષયો જાણવાની તાકાત નથી. કુહાડીને વાપરનારની જરૂર રહે છે.

તેમ ઇન્દ્રિયોને પણ ઉપયોગમાં લેનારની આવશ્યકતા રહે છે. ઇન્દ્રિયોને ઉપયોગમાં લેનાર જે છે તે આત્મા.

ચા૦—ઇન્દ્રિયોથી સ્વયં જ્ઞાન થાય છે, આત્માની જરૂર નથી.

કેવળ દેહાન્તથી કોઈ વસ્તુની સિદ્ધિ થઈ શકે નહિ, તેની પાછળ પ્રબળ કોઈ પુરાવો હોય તો જ દેહાન્ત તેને ચોષક બને છે. કુહાડીના ઉઠાહરણથી કાંઈ ઇન્દ્રિયોને સ્વયંજ્ઞાન કરાવવામાં અસમર્થ માની શકાય નહિ. અમે કહીએ છીએ કે ઇન્દ્રિયોથી ચતાં સર્વ જ્ઞાનમાં બીજા કોઈની જરૂર નથી, ઇન્દ્રિયો તે કરાવી શકે છે; માટે આત્માની તેને માટે આવશ્યકતા નથી.

ચા૦—મૃત શરીરથી જ્ઞાન નથી થતું માટે ઇન્દ્રિયો સ્વતંત્ર જ્ઞાન કરાવી શકે નહિ.

જો ઇન્દ્રિયોમાં સ્વયં અન્ય કોઈ પણ પદાર્થની અપેક્ષા વગર સ્વતંત્ર જ્ઞાન કરાવવાની શક્તિ હોય તો જે પ્રમાણે આલુ-જીવતા શરીરથી જ્ઞાન થાય છે તે પ્રમાણે મૃતક-મરણુ પામેલ શરીરથી પણ થતું જોઈએ. મૃતક શરીરમાં સર્વ ઇન્દ્રિયો કાયમ છે છતાં જ્ઞાન થતું નથી માટે જ્ઞાનમાં ઇન્દ્રિયો તો કેવળ નિમિત્તભૂત છે. જ્ઞાન થઈ જાય કરનાર તો કોઈ અન્ય જ છે. વળી ઇન્દ્રિયોથી ભિન્ન જ્ઞાતા ન માનીએ તો જ્ઞાન્યદષ્ટે સ્મરત્યન્યઃ બીજાનું અનુભવેલ બીજા કોઈને યાદ આવતું નથી. દેવદત્તે કાંઈપણ જોયું હોય તે કાંઈ જિનદત્તને સાંભરતું નથી. એટલે ઇન્દ્રિયોને જો સ્વતંત્રપણે જાણનાર માનવામાં આવે તો તે તે ઇન્દ્રિયો જૂઠી પડી ગયા પછી, તેનો નાશ થયા પછી જે યાદ આવે છે તે કેને ? આમડીથી થયેલા સ્પર્શોનું જ્ઞાન આમડી જૂઠી પડી ગયા પછી, જીભથી લીધેલા સ્વાદો જીભ છેદાયા બાદ, નાસિકાથી

સૂંઘેલ ગન્ધ નાક કપાયા બાદ કે નિરુપયોગી થયા પછી, આંખે જોયેલું રૂપ અંધાપેઃ આવ્યા પછી, કાને સાંભળેલ શબ્દો બહેરાશ થયા પછી પણ યાદ આવે છે. અનુભવ કરનાર ઇન્દ્રિયો નથી છતાં જે યાદ આવે છે તે આત્મા વગર સંભવી શકે નહિં. અર્થાત્ ઇન્દ્રિયોથી અનુભવ ગ્રહણ કરનાર તો આત્મા જ છે. ને તેનો નાશ નથી થયો માટે તેને સર્વ યાદ આવે છે માટે આત્મા માનવો જોઈએ.

ચા૦—પ્રાણવાયુથી આત્માની જરૂરીયાત રહેતી નથી.

જ્યાં સુધી આ શરીરમાં પ્રાણવાયુ છે ત્યાં સુધી જ ઇન્દ્રિયો કાર્ય કરી શકે છે. પ્રાણવાયુ ચાલ્યા ગયા પછી કાર્ય થતું નથી. જીવતા શરીરમાં ને મૃતકમાં ફેર પણ તેટલો જ હોય છે. મૃતકમાં પ્રાણવાયુ નહિં હોવાને કારણે છતી ઇન્દ્રિયોથી જ્ઞાન થતું નથી. બીજું ઇન્દ્રિયો સાથે પ્રાણવાયુ પણ સર્વ અનુભવો ગ્રહણ કરે છે ને તે મનદ્વારા સર્વ સ્મરણમાં લાવે છે. એટલે ઇન્દ્રિયોના નાશ પછી પણ જે યાદ આવે છે તે પણ અસંભવિત કે અભૂતપૂર્વ નથી, એટલે આત્મા સિવાય પણ સર્વ વ્યવસ્થા ચાલે છે, તો શામાટે આત્મા માનવો જોઈએ ?

(૬)

ચા૦—બાળકરુદન ને સ્તન્યપાનથી આત્મસિદ્ધિ.

જન્મતાંની સાથે બાળક રુદન કરે છે ને ભૂખ લાગતાં તરત જ સ્તન્યપાન કરવા લાગે છે. એ પ્રમાણે કરવાનું કોઈએ પણ બાળકને શિક્ષણ આપ્યું નથી, છતાં પ્રવૃત્તિ કરે છે. એ પ્રવૃત્તિમાં કંઈપણ કારણ અવશ્ય હોવું જોઈએ. પૂર્વ-જન્મના સંસ્કાર વગર એવી પ્રવૃત્તિઓ સંભવે નહિં માટે પૂર્વજન્મ અને સંસ્કાર ગ્રહણ કરનાર કોઈ તત્ત્વ અવશ્ય

માનવું જોઈએ. પ્રાણવાયુમાં એ સંસ્કાર ગ્રહણ કરવાનું સામર્થ્ય નથી. જન્મ જન્માન્તરમાં એક જ પ્રાણવાયુ સંચરતો નથી. શરીરો જેમ જુદા જુદા પ્રાસ થાય છે તેમ પ્રાણવાયુ પણ જુદો જુદો હોય છે. એટલે આત્મા એક એવી શાશ્વત વસ્તુ છે કે જે વિવિધ સંસ્કારવશ નાના પ્રકારની પ્રવૃત્તિઓ કરે છે, સુખદુઃખ વેડે છે ને વિચરે છે.

ચા૦—જૂતોના વિચિત્ર સ્વભાવથી જ પ્રવૃત્તિઓ ચાલે છે.

જન્મતાંની સાથે બાળક રુદન કરે છે કે જૂખ લાગતાં સ્તનપાન કરવા-ધાવવા લાગે છે તેથી આત્મા માનવો જોઈએ એવું કાંઈ નથી. પંચજૂતોના સમ્મિશ્રણમાં એવો સ્વભાવ છે કે તેથી વિવિધ પ્રવૃત્તિઓ ચાલે છે. અગ્નિર્દહતિ નાંકાશં કોડ્મ પર્યનુયુજ્યતે। અગ્નિ આકાશને કેમ બાળતો નથી ? એવો પ્રશ્ન કોઈ કરતું નથી કારણ કે તેનો સ્વભાવ જ કાષ્ઠાદિને દહવાનો છે. આકાશને બાળવાનો નથી. એ પ્રમાણે જૂતોની અચિન્ત્ય શક્તિ છે, તેથી સર્વ દેખાતી પ્રવૃત્તિઓનો નિર્વાહ થાય છે, તો શામાટે આત્મા માનવો જોઈએ ? આત્મા, પરભવ, ત્યાં ગ્રહણ કરેલ સંસ્કાર, તેનો અહિં ઉદ્દ્યોધ, તે ઉદ્દ્યોધના નિમિત્તો, કાળાન્તરે સંસ્કારોનો વિનાશ વગેરે લાંબું લાંબું માનવામાં કેટલું બધું ગૌરવ છે માટે આત્મા માનવામાં કોઈ પ્રબલ કારણ છે નહિ.

ચા૦—જાતિ-સ્મરણથી આત્માની સિદ્ધિ.

વિશ્વમાં ચાલતી સર્વ પ્રવૃત્તિઓને જો કોઈના સ્વભાવ ઉપર છોડી દેવામાં આવે તો કાર્યકારણની જે વ્યવસ્થા છે તે નાશ પામે ને તે વ્યવસ્થાના લોપ સાથે જ વ્યવહાર માત્ર સ્થગિત થઈ જાય. સંભવિત કારણો કે ઉપાયો ન્યાં કારણત ન થતાં હોય ત્યાં જ છેવટે સ્વભાવનું શરણ સ્વીકારવું પડે

છે, માટે ચાલતા વ્યવહારોને અખંડિત રાખવા માટે આત્મા વગેરે માનવામાં ગૌરવ જેવું કંઈ છે જ નહિં. વ્યવહારની અવ્યવસ્થા કરતાં તેની વ્યવસ્થા માટે માનવામાં આવતી સુક્તિસિદ્ધ વસ્તુઓ સ્વીકાર્ય જ છે.

ખીનું કેટલીક વિશિષ્ટ વ્યક્તિઓને પૂર્વાનુભૂત સ્થળ વગેરે જોવાથી પૂર્વજન્મના સ્મરણ થાય છે, જેને શાસ્ત્રીય ભાષામાં જાતિસ્મરણ જ્ઞાન કહેવામાં આવે છે. જાતિસ્મરણથી આ જન્મમાં નહિં અનુભવેલ અને નહિં જોયેલ હકીકતો તેઓ કહે છે. લોકો આશ્ચર્ય પામે છે ને તપાસ કરતાં સર્વ સત્ય નીકળે છે. જો પૂર્વજન્મ-ત્યાં સંસ્કાર ગ્રહણ કરનાર નિયત-ચૈતન્યવાળો પદાર્થ ન હોય તો આ સર્વ કંઈ રીતે સંગત થાય ? માટે આત્મા છે ને તેથી સર્વ વ્યવસ્થા ચાલે છે.

સ્થા૦—જાતિસ્મરણ વગેરે મિથ્યા છે.

તમે પૂર્વજન્મનું સ્મરણ થાય છે માટે આત્મા માનવો જોઈએ એમ જે કહે છે તે અમારી માન્યતા પ્રમાણે માની શકાય નહિં. એમ તો કહીએ છીએ કે એક આંધળો માણસ ગોખલામાં ઘણા પત્થર ફેંકે તેમાં ઘણાખરા તો નીચે જ પડે ને કોઈ એક પત્થર ગોખમાં પડી જાય, તેથી તે કંઈ દેખતો છે એમ કહી શકાય નહિં. એ જ પ્રમાણે કેટલીએક વ્યક્તિઓ પોતાનું માહાત્મ્ય વધારવા માટે મને પૂર્વજન્મનું જ્ઞાન થયું છે એમ કહે છે. તેમાં કોઈ એક વ્યક્તિની કેટલીક હકીકતો મળતી આવે તેથી પૂર્વજન્મ, આત્મા વગેરે છે એમ માની શકાય નહિં, માટે અનુમાનથી સિદ્ધ થતો આત્મા ખરી રીતે તો અસિદ્ધ જ છે. આત્મા પ્રત્યક્ષથી મનાતો હોય તો દર્શાવો.

સ્થા૦—પ્રત્યક્ષ પ્રમાણથી આત્માની સિદ્ધિ.

આ વસ્તુ મારી છે, એમ જે કહેવામાં આવે છે તેમાં તે વસ્તુ અને મારી છે એમ કહેનાર એ બન્ને જુદા હોય છે.

એ જ પ્રમાણે આ શરીર મારું છે, એ સ્થાને પણ શરીર અને મારું છે એમ કહેનાર જન્મે જુદાં જ માનવા જોઈએ. શરીરથી જુદો મારું છે એમ કહેનાર જે છે તે જ આત્મા છે. 'હું છું' એવું લાન પણ શરીરથી જુદો જે પદાર્થ છે તેને જ થાય છે. દરેકને પોતાના આત્માનું વ્યક્ત કે અવ્યક્ત પ્રત્યક્ષ હોય છે. વિશિષ્ટ જ્ઞાનથી ખીજા આત્માઓ ને તેમાં થતાં પરિવર્તનો પણ પ્રત્યક્ષ બાણી સકાય છે.

અવગ્રહ, ઇંદ્રિય, અપાય ને ધારણા એ ચાર જ્ઞાનની ભૂમિકાઓ છે.* જ્ઞાન સ્વસંવેદન ને પ્રત્યક્ષ છે. જ્ઞાન એ ગુણ છે. ગુણી સિવાય ગુણ કદી પણ ઉપલબ્ધ થતો નથી. જ્ઞાન એ શરીરનો કે જડનો ગુણ નથી એ નિશ્ચિત છે. એટલે જ્ઞાન ગુણનો આધાર આત્મા છે. જ્ઞાન પ્રત્યક્ષ છે એટલે તેનો આધાર આત્મા પણ પ્રત્યક્ષ જ છે.

એ પ્રમાણે આત્મા આગમ, અનુમાન અને પ્રત્યક્ષ એમ ત્રણે પ્રમાણોથી સિદ્ધ થાય છે, એ સ્વાદ્વાદીઓ સમજાવ્યું એટલે ચાર્વાકી ચૂપ થઈ ગયો.

ઈત્યાત્મવાદે ચાર્વાકિમતઅંકનાખ્યં દ્વિતીયં પ્રકરણમ્.

* જેનો નિર્દેશ કરી સકાય નહિં એવા સામાન્ય જ્ઞાનને અવગ્રહ કહે છે. વસ્તુમાં નહિં રહેલ ધર્મો મદજ્ય ન કરવા અને રહેલા ધર્મો મદજ્ય કરવા એવું જે જ્ઞાન થાય છે તેને ઇંદ્રિય કહે છે. મદજ્ય થયેલા ધર્મો તે વસ્તુમાં છે જ ને નહિં મદજ્ય થયેલા ધર્મો તેમાં નથી જ એવું જે ચોક્કસ જ્ઞાન થાય છે તેને અપાય કહે છે. ધારણાના ત્રણ ભેદ છે. અવિચ્છ્યુતિ, વાસના અને સ્મૃતિ. તેમાં અપાય થયા બાદ અન્તર્મુદ્ધર્ત સુધી તે જ્ઞાનનો જે ઉપયોગ રહે તે અવિચ્છ્યુતિ કહેવાય છે, સંખ્યાત્મા કે અસંખ્યાત્મા કાળ સુધી તે જ્ઞાનનો જે સંસ્કાર રહે તેને વાસના કહે છે, જે જ્ઞાન થયું છે તેના સદૃશ પદાર્થનાં દર્શન વગેરે અવાધી સંસ્કારનો ઉદ્દ્યોધ થઈને જે જ્ઞાન થાય છે તેને સ્મૃતિ કહે છે.

પ્રકરણ ત્રીજું



ઔદ્ભતખંડન

(૧)

સ્વાદ્વાદીની સભામાં આત્માનું સ્વરૂપ સુંદર ચર્ચાતું તેમાં અનેક જિજ્ઞાસુઓ આવતા ને રસ લેતા હતા. આત્મા છે, એ નક્કી થયું એટલે તે કવો છે ? તેની ચર્ચા ચક્ર ચર્ચા તેમાં પ્રથમ બોલે પ્રશ્ન કર્યો.

બૌદ્ધ—આત્મા વિજ્ઞાનસ્વરૂપ છે.

આત્મા છે એ નક્કી છે પણ તે વિજ્ઞાનસ્વરૂપ છે. અને અનેક રીતે તેને તે સ્વરૂપે સિદ્ધ કરેલ છે. તેને તે જ્ઞાને માનતા હો તો ચર્ચાને કંઈ સ્થાન નથી ને તેમ ન દેાય તેનું શું સ્વરૂપ છે તે દર્શાવો.

સ્થાન—આત્મા કેવળ વિજ્ઞાનસ્વરૂપ જ નથી.

આત્માનું વિજ્ઞાનસ્વરૂપ છે એ માન્યતા સ્વતંત્ર છે, પણ આત્મા વિજ્ઞાનસ્વરૂપ જ છે તે મિથ્યા છે. વિજ્ઞાન સિવાયના આત્માના બીજા પણ અનેક સ્વરૂપો છે.

બૌદ્ધ—વિજ્ઞાન સિવાય અન્ય કંઈ નથી માટે આત્મા વિજ્ઞાનરૂપ જ છે.

વિશ્વમાં વસ્તુમાત્ર વિજ્ઞાનસ્વરૂપ જ છે.

મય છે, માટે આત્મા પણ વિજ્ઞાનમય જ છે. વિજ્ઞાનથી અતિરિક્ત કોઈ બીજું વસ્તુ સંભવતી હોય તો ને ?

સ્થાન—વિજ્ઞાનથી જુદા ઘટ, પદ વગેરે છે.

વિશ્વને વિજ્ઞાનમય જ માનવામાં આવે તો ચાલતો વ્યવહાર માત્ર અટકી જાય. વિશ્વમાં વિજ્ઞાનથી સિદ્ધ ઘટ, પદ વગેરે સંખ્યાતીત વસ્તુઓ છે. દેખાતા ઘટ, પટાદિ વિજ્ઞાનસ્વરૂપ નથી, જડ છે.

ખોળ—ઘટ, પટાદિ પ્રમાણુસિદ્ધ નથી.

દેખાતા ઘટ, પટાદિ વિજ્ઞાનથી જુદા ત્યારે જ મનાય કે પ્રથમ તેની વાસ્તવિકતા પ્રમાણુસિદ્ધ થાય. પણ તે જ નથી. ઘટ-પટાદિ પરમાણુરૂપ છે કે અવયવીસ્વરૂપ ? પરમાણુસ્વરૂપ તે નથી સંભવતા. પ્રત્યક્ષ કે અનુમાન એ બે પ્રમાણુમાંથી કોઈ પણ રીતે પરમાણુ માની શકાતો નથી.

પરમાણુ કોઈપણ ઈન્દ્રિયથી પ્રત્યક્ષ થતો નથી તે તમને પણ માન્ય છે. ચોળીઓને પરમાણુ પ્રત્યક્ષ જણાય છે એમ કહેવું એ તો વચનામાત્ર છે. અમે કહીએ કે નથી જણાતો એટલે તેમાં વળી બીજા પ્રમાણુ શોધવા પડે.

પરમાણુને સિદ્ધ કરતો એવો કોઈ અવ્યક્તિચારિહેતુ નથી એટલે અનુમાન પ્રમાણુ પણ તેની સિદ્ધિ કરી શકતું નથી. પરમાણુરૂપ અવયવ જ સંભવતો નથી એટલે તેથી બનતો અવયવી પણ સિદ્ધ થતો નથી માટે ઘટ, પટાદિ કોઈ પણ પ્રકારે માની શકાય નહિ.

સ્થાન—ઘટ, પટાદિ પ્રમાણુસિદ્ધ છે.

પ્રત્યક્ષ ઉપલબ્ધ ઘટાં ઘટ, પદ વગેરે પ્રમાણુસિદ્ધ થતા

નથી એમ કહેવું તે મહાઅસત્ય છે. પરમાણુની સત્તાધીન ઘટપટની સત્તા છે ને પરમાણુ સિદ્ધ થતો નથી માટે ઘટ, પટાદિ નથી તે વિચારશ્ચ મ છે. આપણે સ્થૂળ અણુથી પરમાણુને ન નીરખી શકીએ તેથી તે નથી એમ કેમ મનાય ? ઘટ, પટ વગેરેની સત્તા સ્વયંસિદ્ધ પ્રત્યક્ષ છે. તે પ્રત્યક્ષ દેખાતા કાર્યો જ તેના અન્તિમ કારણ તરીકે પરમાણુને સિદ્ધ કરે છે. યોગીઓના પ્રત્યક્ષને મિથ્યા માનવામાં શું પ્રમાણ છે ? યોગીઓ કહે છે કે 'અમને પરમાણુ પ્રત્યક્ષ દેખાય છે' તે કથનમાં તેઓને કોઈપણ જાતનો સ્વાર્થ નથી, માટે તે પ્રમાણભૂત માનવું જોઈએ. એટલે પરમાણુ પણ પ્રમાણસિદ્ધ છે; માટે વિજ્ઞાનથી ભિન્ન ઘટ, પટાદિ અનેક પદાર્થો પ્રમાણસિદ્ધ છે.

૧૦—ઘટ, પટ વગેરે સર્વ મિથ્યા છે.

તમારા કહેવાનો મૂળ આશય આ દેખાતા ઘટ, પટ વગેરેને આધારે પરમાણુને સિદ્ધ કરવાનો છે. આ પ્રત્યક્ષ દેખાય છે તેનો તમે અપલાપ કરી શકતા નથી, પરંતુ આ દેખાય છે એ જ વાસ્તવિક નથી. અનાદિકાળની મિથ્યા વાસનાથી વિજ્ઞાન તે આકારે પરિણત થાય છે ને ઇન્દ્રિયોદ્વારા અન્તઃકરણમાં તેના પ્રતિબિમ્બો પાડે છે. તાત્વિક રીતે ઘટ, પટાદિ કોઈપણ પદાર્થ હસ્ટી ધરાવતો નથી છતાં જાંઝવાના જળની માફક દેખાય છે. સ્વપ્નમાં કોઈપણ નથી હોતું છતાં સર્વ અજ્ઞાનથી કદપાય છે ને દેખાય છે. જાગૃતિમાં આપણે સમજીએ છીએ કે સ્વપ્નમાં દેખેલ સર્વ મિથ્યા છે. એ જ પ્રમાણે બાહ્ય પરિસ્થિતિ છે. માટે વિજ્ઞાન એક જ સત્ય ને પ્રમાણસિદ્ધ છે.

(૨)

સ્થાન—વિજ્ઞાન છે તો બીજા પદાર્થો પણ છે જ
જ્ઞાન—વિજ્ઞાન એ સવિષયક પદાર્થ છે. વિષય વગરનું

વિજ્ઞાન સંભવતું નથી. વિજ્ઞાનમય વિશ્વને માનવામાં આવે તો, વિજ્ઞાનને કાં તો નિર્વિષયક માનવું પડે નહિ તો પર-સ્પર્શશ્રવ્ય-અનવસ્થા વગેરે મહાદોષોના ભોગ ધવું પડે. એતન્ય-સ્વરૂપ જ્ઞાન અને જડ ઘટ, પટાદિને જુદા વાસ્તવિક માનતા કંઈપણ દોષ સંભવતો નથી માટે અન્ય પદાર્થો માનવા જોઈએ.

ઓ૦—વિષય વગરનું વિજ્ઞાન છે.

વિજ્ઞાનના વિષય તરીકે ઘટ, પટાદિની સિદ્ધિ યુક્ત નથી. વિજ્ઞાનના વિષય તરીકે જણાતા ઘટ, પટાદિ તેના જ કદપેલા આભાસો-આકારો છે. બીજું વિજ્ઞાનને વિષય હોવો જ જોઈએ એવો નિયમ નથી. ઘણા વિજ્ઞાનો વિષય વગરનાં જણાય છે. કેટલીએ વખત આકાશમાં કંઈ પણ નથી હોતું છતાં ઝીણી ઝીણી દોરીઓ લટકતી હોય એવું જ્ઞાન થાય છે, જેને આકાશકેશજ્ઞાન કહેવામાં આવે છે. તે જ્ઞાન તદ્દન નિર્વિષય છે. વળી સ્વપ્નામાં જે જ્ઞાન થાય છે તેને કંઈપણ વિષય હોતો જ નથી, માટે વિજ્ઞાનમય વિશ્વને માનવામાં કંઈપણ આપત્તિ નથી.

સ્થા૦—વિષય વગરનું વિજ્ઞાન હોતું જ નથી.

વિજ્ઞાનને નિર્વિષયક માનવું એ તો ઘણું જ ભયંકર છે. આકાશકેશજ્ઞાન કે સ્વપ્નજ્ઞાન જેવાં પ્રમાત્મક જ્ઞાનોને દૃષ્ટાંત તરીકે જણાવી જ્ઞાનને વિષય વગર સમજાવવું એ પણ એક મહાપ્રભ છે; કારણ કે આકાશકેશજ્ઞાન નિર્વિષય નથી. આકાશમાં ફેલાયેલા પ્રકાશના તેવા પ્રકારના કિરણવિસ્તારમાં આકાશકેશનો પ્રભ થાય છે. તે પ્રભ પણ તેને જ થાય છે કે જેને સાચા કેશનું જ્ઞાન હોય છે. સ્વપ્નમાં દેખાતા પદાર્થો તો અનુભવેલ પદાર્થોના મનમાં પડેલા સંસ્કારોનું અર્ધનિદ્રા-તન્દ્રા અવસ્થામાં સ્મરણ થવાથી જણાય છે. વાત, પિત્ત ને કફના વિકારથી

સ્વપ્નસૃષ્ટિ ખડી થાય છે. કોઈ કોઈ વખત દેવતાઓ દિવ્યા-
નુભાવથી સ્વપ્નમાં નહિ અનુભવેલ પદાર્થો દેખાડે છે. એટલે
સ્વપ્નમાં દેખાતી વસ્તુઓ તદ્દન અવાસ્તવિક હોતી જ નથી;
જેમ આંખ મીંચીને વિચાર કરવાથી દઢ સંસ્કાર પડેલ
પદાર્થો સામે આવીને ખડા થાય છે તે જ પ્રમાણે વિશ્વમાં
વિદ્યમાન પદાર્થો જ સ્વપ્નમાં ખડા થાય છે.

ભાષ્યકારે પણ સ્વપ્નનાં નિમિત્તો જણાવતા ખાસ કરીને
અભાવની કારણતાને નિષેધી છે.

अणुह्यदिदृचिन्तिय-सुषपयइवियारदेवयाणुहवा ।

सुमिणस्स निमिच्छादं, पुण्णं पावं च नामावो ॥

માટે સ્વપ્ન જે પ્રમાણે તદ્દન નિર્વિષય નથી તે જ પ્રમાણે
વિજ્ઞાન પણ તદ્દન વિષય વગરનું સંભવતું નથી.

જો10—આ દેખાય છે તે સર્વ બ્રમ છે

તમો કહો છો તે ઠીક છે, પરંતુ સ્વપ્નમાં જેમ કાલ્પનિક
સૃષ્ટિ ખડી થાય છે તે જ પ્રમાણે આ બાહ્ય દેખાતા ઘટ, પટ
વગેરે પદાર્થો કલ્પનાથી જ થયેલ છે. પ્રખર તાપથી તપેલાને
રેતીના રણમાં મૃગજળ-ઝાંઝવાના જળની બ્રાન્તિ થાય છે તેમ
આ સર્વ બ્રાન્તિ જ છે. વાસ્તવિક કોઈ હોય તો તે એક
વિજ્ઞાન જ છે.

સ્થા10—બ્રમ છે તો સત્ય પદાર્થ છે જ

બ્રમ કે બ્રાન્તિનું સ્વરૂપ જ સત્ય પદાર્થને સમજાવે છે.
બ્રાન્તિ એટલે જે વસ્તુ જ્યાં ન હોય ત્યાં તે વસ્તુનું ભાન
થવું. જેમ છીપ એ રૂપું નથી છતાં તેને રૂપા તરીકે સમજવી
તે બ્રાન્તિ છે. પણ જેને રૂપાનું વાસ્તવિક જ્ઞાન નથી તે

છીપ કે કોઈ પણ પદાર્થમાં રૂપાનો જન્મ થતો નથી. વાસ્તવિક રૂપું ને તેનું સત્ય જ્ઞાન છે માટે તેનો જન્મ થાય છે. કોઈને પણ આ આકાશનું કૂલ છે કે વાંઝણીનો છોકરો છે એવું મિથ્યા જ્ઞાન પણ થતું નથી, માટે આ સ્પષ્ટ દેખાતા પદાર્થોને જન્માત્મક માનતા અન્ય કોઈ સ્થળે તેને સાચા માનવા જ પડશે. બીજું જન્માત્મક પદાર્થથી કોઈ પણ કાર્યની સિદ્ધિ થતી નથી. સ્વપ્નમાં જણાતા પદાર્થો કોઈ પણ પ્રકારના કામમાં આવતા નથી. ઝાંઝવાના જળથી તરસ છીપતી નથી. એ પ્રમાણે આ દેખાતા પદાર્થો પણ કાંઈપણ માનવામાં આવે તો તેથી પણ કંઈ પણ કાર્ય થાય નહિં. ત્યાં પણ એમ કહેશે કે કાંઈપણ કાર્ય થતું જ નથી, દેખાતા કાર્યો પણ જન્મ છે, તો તમારી વિચારણાનો છેડો જ નહિં આવે. સર્વ વિચારણાઓ અવ્યવસ્થિત થઈ જશે. સ્વપ્નમાં બનતા પદાર્થો અને બાહ્ય દશામાં મળતા પદાર્થો બન્ને એક સરખા જન્મરૂપ છે તો બન્નેથી એક સરખા કૂલ કેમ નથી નીપજતા ? સમાન રૂળ થવા જોઈએ. જે માટે કહ્યું છે કે—

આશામોદકઠ્ઠા યે, યે વાસ્વાદિતમોદકાઃ ।

રસવીર્યવિપાકાદિ, તુલ્યં તેષાં પ્રસજ્યતે ॥

વિશેષ તો શું પણ બાહ્ય વસ્તુને જન્માત્મક સિદ્ધ કરવ પ્રયત્ન કરતા તમને કોઈ કહેશે કે વિજ્ઞાન પણ નથી, તે પણ એક જન્મ છે તો તેનો પ્રતીકાર પણ નહિં કરી શકો, કારણ કે તમે પોતે જ જન્મરૂપ છો, તમારાથી સત્ય વસ્તુ માની શકાય નહિં એ રીતે તમારે આખર શૂન્યવાદનું શરણ સ્વીકારવું પડશે એટલે ઘટ, પટાદિ સર્વ વાસ્તવિક પ્રમાણસિદ્ધ છે એમ માનવું જોઈએ.

આત્મા સુખ, વીર્ય વગેરે સ્વરૂપ છે

(૩)

સ્થાન-આત્મા સુખ, વીર્ય વગેરે સ્વરૂપ છે.

પૂર્વે જણાવ્યું તેમ વિજ્ઞાનથી ઘટ, પટ વિગેરે જે પ્રમાણે જુદા છે તે પ્રમાણે સુખ, વીર્ય (બળ) વગેરે પણ જ્ઞાનભિન્ન છે. એટલે જે રીતે આત્મા વિજ્ઞાનસ્વરૂપ માનવામાં આવે છે તે જ રીતે તેને સુખાત્મક, વીર્યાત્મક વગેરે સ્વરૂપ પણ માનવો જોઈએ.

આત્મા તે તે સ્વરૂપે આ પ્રમાણે છે. જે વસ્તુ જેનાથી જુદી પડી શકતી નથી તે તે સ્વરૂપ છે. વજ્ર, તાંતણાથી જુદું મહણુ ધતુ નથી માટે તાંતણારૂપ છે. એ જ પ્રમાણે જ્ઞાન વગરનો આત્મા અતિરિક્ત-જુદો રહી શકતો નથી માટે જ્ઞાન-સ્વરૂપ છે. નિશ્ચય દ્રષ્ટિએ શુણુ શુણી બન્ને પરસ્પર અભિન્ન છે એટલે આત્માથી જ્ઞાન જુદું નથી ને જ્ઞાનથી આત્મા જુદો નથી.

વ્યવહારમાં પણ ઉપચારથી આત્મા જ્ઞાનમય માની શકાય છે. જે પ્રમાણે જ્ઞાનરૂપ છે તે જ પ્રમાણે સુખ શુભવાણો આત્મા સુખરૂપ અને વીર્ય શુણુ સુક્ત આત્મા વીર્યરૂપ માનવામાં આવે છે. એમ અનન્ત શુણુનો આશ્રય આત્મા અનન્તરૂપ છે પણ કેવળ જ્ઞાનસ્વરૂપ જ નથી.

ઐ-સુખ, બળ વગેરે જ્ઞાનથી જુદા નથી.

ઘટ, પટ વગેરે કદાચ વિજ્ઞાનથી જુદા સંભવે પણ સુખ, બળ વગેરે આત્મશુણુ તો જ્ઞાનરૂપ છે. એટલે આત્માને જ્ઞાનરૂપ માનવાથી જ તેમાં બળ, સુખ વગેરે સર્વ સમાઈ જાય છે. તેને જુદા માનવામાં કંઈપણ પ્રમાણ નથી.

સ્થાન-જ્ઞાનથી સુખાદિ જુદા છે તે પ્રમાણે સિદ્ધ

સુખ વગેરેને જ્ઞાનસ્વરૂપ જ માનવામાં આવે તો

અનુભવોનો અપભ્રંશ કરવો પડે. એક આત્મામાં જ્ઞાનની માત્રા તદ્દન અલ્પ છે છતાં સુખ અને બળ વિશેષ છે. બીજામાં જ્ઞાન ઘણું હોવા છતાં સુખ કે બળની અલ્પતા જણાય છે. જો ત્રણે એક જ હોય તો જ્ઞાનના પ્રમાણે સુખ, વીર્ય વગેરેની માત્રા રહેવી જોઈએ; એમ નથી બનતું માટે દરેકને જુદા માનવા જોઈએ. જ્ઞાન, સુખ અને બળના કારણે પણ જુદા છે. જુદા જુદા કારણથી નીપજતા કાર્યો એક કેમ હોઈ શકે !

આ સર્વ હરીકૃત નિશ્ચય રીતે કહી. વ્યવહાર દૃષ્ટિએ તો આત્મા તે તે ગુણોનો આશ્રય છે. જો એમ ન હોય તો ગુણના નાશે ગુણીનો પણ નાશ થાય, પણ એમ બનતું નથી. આત્મા તો નિત્ય છે માટે તે તે ગુણોનો આશ્રય આત્માને માનવો. એ પ્રમાણે આત્માનું કોઈ એક જ સ્વરૂપ નથી પણ ઘણું સ્વરૂપો છે.

ઐા૦—આત્માને ઘણા સ્વરૂપ માનતા દુઃખરૂપ પણ માનવો જોઈએ.

તમે આત્માને અનેક પ્રકારનો જણાવો છે તે રીતે તમારે આત્માને દુઃખરૂપ કે દુઃખનો આશ્રય પણ માનવો જોઈએ; કારણ કે જે પ્રમાણે આત્મા જ્ઞાની, સુખી, બલવાન વગેરે કહેવાય છે તે જ પ્રમાણે દુઃખી પણ કહેવાય છે. જ્ઞાનરૂપ જ આત્મા માનીએ એટલે તેવા કોઈ પ્રકારો રહેતા જ નથી.

સ્થા૦—દુઃખ એ આત્માનો ગુણ નથી.

જે કોઈ પદાર્થનો કોઈ ગુણ માનવામાં આવે છે તે તેમાં સ્વાભાવિક રહેતો હોય તો જ માનવામાં આવે છે. શુદ્ધ-ઉત્તમ વર્ણ સ્ફટિકની પાછળ લાલ કે કાળી વસ્તુ મૂકવાથી તે લાલ કે કાળું દેખાય તેથી તેમાં લાલ રંગ કે સ્વામ રૂપ છે એમ

માની શકાતું નથી. એ પ્રમાણે શુદ્ધ આત્મામાં જ્ઞાન, સુખ, વીર્ય વગેરે સ્વાભાવિક રહે છે. દુઃખ વગેરે તો કર્મ-પુદ્ગલના સંસર્ગથી આવેલા છે. ઉપાધિથી આવેલા તે આત્માના ગુણ તરીકે મનાય નહિ.

બૌદ્ધ-જો દુઃખ એ આત્માનો ગુણ નથી તો સુખ પણ નથી.

જો પ્રમાણે કર્મ વગેરેના સંસર્ગથી દુઃખ આત્મામાં આવે છે તે જ પ્રમાણે સુખ પણ કર્મસંસર્ગથી જ આવે છે માટે સુખને પણ આત્માનો ગુણ માનવો ન જોઈએ, માટે જ કહેવાય છે કે.

કર્મણ એવ સામર્થ્ય-મેકો દુઃખપરઃ સુખી ॥

એટલે જો સુખ આત્મગુણ છે તો દુઃખ પણ છે; ને નથી તો બન્ને નથી.

શ્યામ-ઉપાધિથી થતું સુખ એ સુખ નથી પણ સુખ ભ્રુદું છે.

દુઃખ ઉપાધિથી થાય છે પણ સુખ ઉપાધિથી થતું નથી. કર્મના સમ્બન્ધથી આત્મા દુઃખી થાય છે પણ સુખી થતો નથી, કારણ કે કર્મ ન હોય તો જ આત્મા સુખી છે. શુભ કર્મથી સુખનાં સાધનો મળે છે અને તેથી આત્મા સુખી થાય છે એ જ જણાય છે તે બરોબર-વાસ્તવિક નથી; કારણ કે પુણ્યકર્મથી દુઃખનાં સાધનો મળતાં નથી અને દુઃખ દૂર કરવાનાં સાધનો મળે છે. એટલે તે સાધનોથી જેટલે જેટલે અંશે દુઃખ દૂર થાય છે તેટલે અંશે આત્મા પોતાને સુખી સમજે છે. અર્થાત્ ત્યારે તેને દુઃખના નાશમાં આરોપિત-બ્રમ થાય છે પણ વાસ્તવિક સુખ તો

જેમ કેઈ માણસને માથે ખૂળ બોળે હોય અને સખત તાપમાં થઈને તે આવતો હોય ત્યારે તેને માથેથી તે બોળ લઈ લેવામાં આવે ને શીતળ છાયામાં વિદ્યામ લે ત્યારે તેને હું સુખી થયો, મને સુખ મળ્યું એવું લાગે છે. પણ તે સ્પષ્ટ ભ્રમ છે. દુઃખ ફર થયું તેને સુખ માની લીધું છે, તેથી જ કહેવાય છે કે 'માતાપગમે સુખી સંવૃત્તોઽદમ્ ઉપચારાત્' વળી કેઈને ખુજલી થઈ હોય ને ખૂળ ચળ આવતી હોય ત્યારે તેને ખણવામાં આવે તો સુખ થતું હોય એમ લાગે છે, પણ તે સુખ નથી. ખુજલીથી તીવ્ર ચળતું દુઃખ કાંઈક ફર થાય છે, અને વિશેષ ખણવામાં આવે તો તે જ દુઃખ વધારી મૂકે છે. એટલે કર્મસંયોગથી આત્માને દુઃખ અને તેની અંશે અંશે ઉપશાન્તિ થયા કરે છે. દુઃખમાં દુઃખી ને તેની અંશથી થતી શાન્તિમાં સુખી લાગે છે; માટે કહ્યું છે કે—

વૃષા શુષ્યત્યાસ્યે પિવતિ સલિલં સ્વાદુ સુરભિ,
ક્ષુધાર્તઃ સન્ શાલીન્ કવલયતિ માંસ્પાકવલિતાન્ ॥

પ્રદીપ્તે કામાગ્નૌ દહતિ તનુમાશ્લિષ્યતિ વધૂં,
પ્રતીકારો વ્યાધેઃ સુખમિતિ વિપર્યસ્યતિ જનઃ ॥

જો અન્ય વાસ્તવિક સુખ ન જ હોય તો તેનો આરોપ કે ભ્રમ ન થઈ શકે માટે આત્માનો સુખ નામનો એક શુદ્ધ સ્વાભાવિક છે ને દુઃખ નથી.

જો જ રીતે વીર્ય, જ્ઞાન વગેરે આત્માના સ્વાભાવિક ગુણો છે પણ નિર્ગળતા-અજ્ઞાન વગેરે કર્મથી થતા હોવાથી આત્માના ગુણો નથી. એટલે આત્મા એક પ્રકારનો નથી પણ અનેક પ્રકારનો છે.

(૪)

જો-આત્મા ક્ષણિક છે.

આત્માનું સ્વરૂપ ગમે તે હો પણ તે ક્ષણ માત્ર સ્થાયી-ક્ષણિક છે. વિશ્વમાં સર્વ પદાર્થો ક્ષણિક છે. ‘યત્ સત્ ક્ષણિકમ્’ માટે આત્મા પણ સત્ હોવાથી ક્ષણિક છે. વસ્તુ માત્ર ક્ષણિક છે તે પ્રમાણથી સિદ્ધ છે માટે સ્વીકારવું જોઈએ. બુઝો—

ઘટ, પટ વગેરે પદાર્થો નાશને પામે છે-સદાકાળ રહેતા નથી તે પ્રત્યક્ષ જણાય છે. એટલે ઘટ, પટાદિ વિનાશસ્વભાવવાળા હોય છે તે ચોક્કસ છે. હવે તેમાં જે વિકલ્પ છે: એક તો તેઓ એક ક્ષણ રહી બીજી ક્ષણે નાશ પામવારૂપ વિનાશી છે કે અમુક ચોક્કસ કાળ રહી પછી નાશ પામવારૂપ વિનાશવાળા છે. જે પ્રથમ પક્ષ હોય તો અમારી માન્યતા સિદ્ધ થાય છે, ને તેમ ન હોય તો જે ચોક્કસ કાળ નક્કી કર્યો છે ત્યાં સુધી તે તે પદાર્થો અવશ્ય રહેવા જોઈએ. વચમાં તેમાં કંઈ પણ પરિવર્તન ન થવું જોઈએ. વચમાં તેને નાશ કરવા માટે ગમે તેવા પ્રયત્નો કરવામાં આવે તો પણ તે નાશ ન પામવા જોઈએ.

પણ તેમ બનતું નથી. ગમે ત્યારે ગમે તે તેનો નાશ કરી શકે છે. નાનો બાળક પણ એક કાંકરી મારી ઘડાને ફેડી શકે છે, માટે અમોને અસિમત પ્રથમ પક્ષ જ આદરણીય છે. અર્થાત્ જે કંઈ સત્ છે તે ક્ષણવિનાશી છે.

સ્વા-ક્ષણ વિનાશમાં કોઈ કારણ ન હોવાથી તે મિથ્યા છે.

વિનાશકારણ કાર્ય બનતું નથી. વિનાશ એ એક

તેના કારણે મળે ત્યારે જ તે કાર્ય થાય છે. ઘટ, પટાર્દિના નાશ માટે પણ જ્યારે વિનાશક કારણો પ્રાપ્ત થાય છે ત્યારે નાશ પામે છે એમ માનવામાં કોઈ પણ પૂર્વોક્તિ આપત્તિ આવતી નથી. જ્યાં સુધી વિનાશની સામગ્રી મળતી નથી ત્યાં સુધી તે સ્થિર રહે છે. એટલે સન્માત્રને ક્ષણસ્થાયી જ માનવામાં કોઈ પ્રમાણ નથી.

ૐ૦—પદાર્થ માત્રનો નાશ કાળ કરે છે.

પદાર્થના નાશમાં તમે જે કોઈ કારણો સ્વીકારશો તેમાં કાળ પણ એક કારણ માનવું પડશે. કાળ સિવાયના બીજા કારણો ખરું જોતાં નકામા છે. સેંકડો વખત દેખાય છે કે વસ્તુના નાશનો સમય નથી હોતો ત્યારે તેના નાશ માટે જામે તેટલા પ્રબળ પ્રયત્નો કરવામાં આવે તો પણ તે એમ ને એમ રહે છે. અને કંઈ પણ કારણ ન હોવા છતાં લાંબે કાળે દૃઢ ને મજબૂત વસ્તુ પણ નાશ પામી જાય છે. એટલે નાશનું ખરું કારણ કોઈ હોય તો તે કાળ જ છે. દરેક ક્ષણે તે કાળ-રૂપ નાશક વિદ્યમાન છે માટે પદાર્થ માત્રનો ક્ષણે ક્ષણે નાશ થાય છે માટે સર્વ ક્ષણિક જ છે.

સ્વા૦—કાળને જ નાશક માનવામાં જગતની અસંભવના.

કાળથી જો પદાર્થ માત્ર દરેક ક્ષણે નાશ પામે છે, એમ માનવામાં આવે તો પદાર્થ માત્ર એક ક્ષણે નાશ પામી ગયા પછી કંઈપણ ઉપલબ્ધ થવું ન જોઈએ. પ્રત્યક્ષ જણાતા સર્વ પદાર્થો એ રીતે તમારે મતે નહિ સંભવે. દેખાતા બાવોને સ્થિર કરવા તમે કાળને ઉત્પાદક પણ માનશો તો પણ કાળ માટે તે પ્રશ્નો કાયમ જ રહેશે. કાળ પણ ક્ષણિક છે, તો તેનો નાશક કોણ? તેને માટે નવીન કલ્પનો કરશો તો અનવસ્થા

પ્રશ્ને. અને જો કાળના ઉત્પત્તિ ને વિનાશ સ્વયં માનશે તો અન્ય પદાર્થોના પણ ઉત્પત્તિ ને વિનાશ સ્વયં કેમ ન માનવા ? પદાર્થ માત્રના ઉત્પત્તિ, વિનાશ વિના કારણ સ્વયં માની લેશે તો કોઈપણ સ્થળે કાર્યકારણભાવની વ્યવસ્થા રહેશે નહિં.

ખીજું કાળથી નાશ માનો કે સ્વયં નાશ માનો તો પણ પ્રત્યક્ષ જણાય છે કે પ્રથમ ક્ષણે જણાતો પદાર્થ અન્ય ક્ષણે પણ ઉપલબ્ધ થાય છે. અને કેટલાક કાળ પછી તે સર્વથા ઉપલબ્ધ નથી થતો ત્યાં શું ?

ક્ષણે ક્ષણે થતા નાશમાં ઉત્તરોત્તર નવીન ઉત્પન્ન થતા પદાર્થમાં સંસ્કાર આપવાની શક્તિ કદવશે તો તેમાં પણ ક્ષણિક-અક્ષણિકતાની વિચારણા ચાલુ રહેશે.

માટે પદાર્થમાત્રમાં ક્ષણે ક્ષણે જે પરિવર્તન થાય છે તેટલે અંશે તેનો નાશ, જે રૂપે તે કાયમ રહે છે તે રૂપે તેનો અવિનાશ અને નવીન રૂપ જે ઉત્પન્ન થાય છે તે રૂપે ઉત્પત્તિ માનવામાં કોઈપણ ખાધા આવતી નથી. સર્વથા ક્ષણિકતા તો કોઈ પણ રીતે સંભવતું નથી, માટે તમારી એ વિચારણા અસત્ય ને ત્યાજ્ય છે.

(૫)

ખૌં—આત્મા તો ક્ષણિક જ છે.

અન્ય પદાર્થો ક્ષણિક હો કે અક્ષણિક તે સાથે અમારે નિરુણત નથી. અમે તો જ્ઞાનસ્વરૂપ જે આત્મા છે તેને સર્વથા ક્ષણિક માનીએ છીએ. આત્મા ક્ષણે ક્ષણે જુદા જુદા જ્ઞાનરૂપે પ્રત્યક્ષ જણાય છે. જો ક્ષણિક ન હોય તો તેમ કેમ બને ? માટે આત્માને તો ક્ષણિક જ માનવો જોઈએ.

સ્થા—આત્માને ક્ષણિક માનતા આવતા પાંચ

આત્માધીન વિન્ધની વ્યવસ્થા છે. આત્માને જો સર્વથા ક્ષણિક માનસો તો મહાભયંકર પાંચ દોષો ઉપસ્થિત થશે તે આ પ્રમાણે—

કૃતપ્રણાશકૃતકર્મભોગ-ભવપ્રમોક્ષસ્મૃતિમદ્ગદોષાન્ ॥

ઉપેક્ષ્ય સાક્ષાત્ ક્ષણમજ્જમિચ્છ-ગ્રહે મહાસાદસિકઃ પરસ્તે ॥

૧. કરેલ કર્મનો નાશ—આત્મા જે કાંઈ શુભાશુભ કર્મ કરે છે તેનો તેને ભોગ કરવો પડે છે. કર્મ પોતાનું ફળ ઉત્પન્ન કરીને પછી નાશ પામે છે, ક્ષણિકવાદમાં તે નહિં ઘટે. કરેલ કર્મો ને તે કર્મવાળો આત્મા જાને સર્વથા નાશ પામી ગયા છે એટલે કૃતકર્મની વિકલતારૂપ પ્રથમ દોષ ક્ષણિકાત્મવાદમાં આવે છે.

૨. નહિં કરેલ કર્મનો ભોગ—આત્મા સુખ યા દુઃખ અનુભવતો હોય છે, તે પ્રત્યક્ષ સિદ્ધ છે. સુખદુઃખની વ્યવસ્થા કર્મોધીન છે. આત્માને ક્ષણિક માનતા પૂર્વે કરેલ શુભાશુભ કર્મ અને તે આત્મા જાને નાશ પામ્યા છે. ચાલુ જે વેદન થાય છે તે કયા કર્મથી થાય છે? ઉદાસીન કોઈપણ નહિં કરેલ કર્મનું તે ફલ માનવું પડશે અથવા કર્મને અને આત્માને સ્થાયી સ્વીકારવા પડશે. એટલે એ રીતે અકૃતકર્મભોગ નામનો બીજો દોષ લાગે છે.

૩. સંસારનો નાશ—સંસાર એટલે ભવની પરંપરા. આત્માને ક્ષણિક માનતા તે ઘટી શકતી નથી. પ્રથમ તો ક્ષણિકાત્મવાદમાં પરલોક જ સંભવતો નથી. કૃતકર્મનુસાર પરલોકની પ્રાપ્તિ થાય છે. કર્મ અને આત્મા જાને સર્વથા નાશ પામ્યા પછી કોણ કોને આધારે અન્ય ભવમાં જાય? કદાચ પરલોક અને ભવપરંપરા માટે તમે એવી કલ્પના કરશો કે

એકચિત્ત બીજા ચિત્તનું અનુસંધાન કરે છે. તે ત્રીજા ચિત્તનું અનુસંધાન કરે છે. એમ યાવત્ મરણ પર્યાન્ત ચિત્તનું અનુસંધાન ચાલે છે. અને એક ચિત્તે ગ્રહણ કરેલ સંસ્કાર અને કર્મ તે અન્ય ચિત્તને સોંપે છે. તે રીતે પરલોક અને લવપરમ્પરા સંભવે છે, તે પણ વાસ્તવિક નથી.

ચિત્તના અનુસંધાન થવા અને એક બીજાના કર્મો અને સંસ્કારની આપલે કરવી તે એક બીજાને માનીએ તો જ સંભવે. ક્ષણે ક્ષણે સર્વથા નાશ પામતા પદાર્થો એકબીજા સાથે સંબન્ધ જ પામતા નથી તો લેવડદેવડ કરવાની વાત જ ક્યાં? ને એ રીતે સંસાર-લવપરમ્પરાની અસંભાવનારૂપ ત્રીજો દોષ સંભવે છે.

૪. મોક્ષની અસંભાવના—ક્ષણિકાત્મવાદમાં મુક્તિ સંભવતી નથી. ફરી કર્મબન્ધન થાય અને રહેલ કર્મનો સર્વથા ક્ષય તેને મોક્ષ કહેવામાં આવે છે. મોક્ષ એ સર્વને અલિલ્લપિત છે. જ્યાં પોતાને કાંઈપણ લાભ ન થતો હોય ત્યાં પ્રવૃત્તિ થતી નથી. આત્માને સર્વથા ક્ષણિક માનનારને મતે કાંઈપણ આત્મા મોક્ષને માટે પ્રયત્ન કરશે નહિ; કારણ કે પ્રયત્ન કરનાર તો સર્વથા નાશ પામે છે. એટલે તે મુક્ત થતો નથી, મુક્ત થનાર તો કાંઈ અન્ય જ રહે છે. એવો કોણ મૂખ હોય કે જે પોતાના વિનાશને નોતરી બીજાને દુઃખમુક્ત કરાવવા પ્રયત્ન કરે. બીજું બન્ધન્યવસ્થા જ ક્ષણિકાત્મ મતમાં ઘટતી નથી. જ્યારે કાંઈને બન્ધન જ નથી તો મોક્ષની વાત જ ક્યાં? એ રીતે મોક્ષની અસંભાવનારૂપ ચોથો દોષ છે.

૫. સ્મરણની અસંભાવના—આત્માને ક્ષણિક જ માનનારને સ્મરણ પણ સંભવે નહિ. દેવદત્તે ખાધું હોય તેનો સ્વાદ યદ્દત્તને આવતો નથી. જો એકનો અનુભવ અન્યને

પણ થતો હોય તો એકના સર્વજ્ઞ થવાની સાથે વિશ્વમાત્રને સર્વજ્ઞપણું થઈ જવું જોઈએ. એમ બનતું નથી, માટે જેણે અનુભવ્યું હોય તેને જ સ્મરણ થાય છે. આત્માને ક્ષણિક માનતા, અનુભવનાર અને સ્મરણ કરનાર બન્ને જુદા છે એ નિર્વિવાદ માનવું પડશે. અને એમ માનતા અનુભવ કોઈને થાય અને સ્મરણ કોઈને થાય એ કેમ બને ? માટે સ્મરણની અસંભાવના ક્ષણિકવાદમાં થાય છે. જ્યારે સ્મરણ સંભવતું નથી ત્યારે વિશ્વના ચાલતા વ્યવહારોની અવ્યવસ્થા જાણી થાય છે.

વળી જુદે પોતે જે કહ્યું હતું કે—

इत एकनवतेः कल्पे, शक्त्या मे पुरुषो हतः ॥

तेन कर्मविपाकेन, पादे विद्वोऽस्मि भिक्षवः ॥

વગેરે વચનો મિથ્યા માનવા જોઈએ.

તમારામાંના કેટલાએક પદાર્થને ચાર ક્ષણ સ્થાયી માને છે ને કહે છે કે—(૧) પ્રથમ ક્ષણ ઉત્પત્તિ નામનો છે, તેમાં દરેક પદાર્થ ઉત્પન્ન થાય છે. (૨) બીજો ક્ષણ સ્થિતિ નામનો છે, તેમાં પદાર્થ સ્થિર રહે છે. (૩) ત્રીજો અર્જુતા (જરા) નામનો ક્ષણ છે, તેમાં પદાર્થો અર્જુ થાય છે—ખવાઈ જાય છે. (૪) ને ચોથો ક્ષણ વિનાશ નામનો છે. તેમાં સર્વ નાશ પામે છે. તે પણ તેમનું કથન અવાસ્તવિક છે. તેમાં પણ આ ઉપર બતાવેલ પાંચે દોષો કાયમ રહે છે, માટે આત્મા કે કોઈપણ પદાર્થ સર્વથા ક્ષણિક માની શકાય નહિ; પણ ઉત્પાદ, વ્યય, 'મૌલ્યરૂપ માનવામાં આવે તો વ્યવસ્થા ચાલે છે.

इत्यात्मवादे बौद्धमतखण्डनाख्यं तृतीयं प्रकरणम्



પ્રકરણ ચોથું

વેદાન્તી નૈયાયિક અને સાંખ્યમતનું ખંડન

(૧)

વેદાન્તી—આત્મા એક અને કૂટસ્થ નિત્ય છે.

તમોએ આત્મા ક્ષણિક નથી એમ જે સમજાવ્યું તે ખરેખર છે, પરંતુ વિશ્વનો વાસ્તવિક રીતે વિચાર કરતાં આ દેખાતું સર્વે મિથ્યા છે. એક ચિન્મય-બ્રહ્મ જ વાસ્તવિક છે. એટલે આત્મા પણ નિત્ય સમ્યક્દાનન્દમય એક ને કૂટસ્થ છે. માયાને યોગે વિવિધ પ્રકારનો ભાસે છે. કહ્યું છે કે—

एक एव हि भूतात्मा, भूते भूते व्यवस्थितः ।

एकधा बहुधा चैव, दृश्यते जलचन्द्रवत् ॥

સ્વા—આત્મા અનેક છે ને પ્રપંચ પણ વાસ્તવિક છે. તમે જે ચિદ્દૈતવાદને આધારે આત્માનું એકત્વ જણાવો છો તે કોઈ પણ રીતે સંભવતું નથી. ગગનકુસુમ જેવા મિથ્યા પદાર્થોથી કાંઈ પણ કાર્ય થઈ શકે નહિ. પ્રપંચને તેવા પ્રકારનો માનવામાં આવે તો તેથી થતાં કાર્યો જે પ્રત્યક્ષ જણાય છે તેનું શું ? એકાન્ત ક્ષણિકવાદીને જે દોષો આવે છે તે દોષો પણ એકાન્ત નિત્યવાદને માનતા કાયમ જ રહે છે. માટે જ કહ્યું છે કે—

માયા સતી ચેદ્વ્યવસ્થાસિદ્ધિ-રયાસતી હન્ત ! કુતઃ પ્રપન્નઃ॥
માયૈવ ચેદર્થસદા ચ તત્ત્વિક, માતા ચ વન્ધ્યા ચ મવત્પરેષામ્॥

માટે પ્રપન્નને વાસ્તવિક માનવો એ જ સુક્ત અને દોષ-
સુક્ત છે. પ્રપન્ન માનો એટલે તેમાં જે વૈવિધ્ય જણાય છે તે
સર્વ અનેક આત્માઓ. માનવામાં આવે ત્યારે જ સંભવે.
અન્યથા એકબીજાનું સન્નિવેશ, એકને દુઃખે અન્ય દુઃખી, એક-
ને સુખે બીજો સુખી થઈ જવો જોઈએ. ઇત્યાદિ દોષના નિવારણ
માટે નવાનવા ઉપાયો ચિન્તવવા તે કેવળ બુદ્ધિની વિરમળના
કરવા માત્ર છે. વસ્તુસ્થિતિથી વિરુદ્ધ જે કાંઈ કલ્પના કરવામાં
આવે તે સર્વ પોતાને જ બંધનકર્તા થાય છે માટે અમે
આગળ બતાવીશું તે પ્રકારે આત્માનું સ્વરૂપ માનવું એ જ
ઉચિત છે.

(૨)

નૈયાયિક—આત્મા વ્યાપક, સુક્ષ્મામાં જડ અને પર-
માત્માને આધીન છે.

આત્મા જે પ્રકારનો છે: એક પરમાત્મા અને બીજો જીવાત્મા.
૧. તેમાં જગત્ અને જીવાત્મા પર પરમાત્માની પૂર્ણ
સત્તા છે. તે પરમાત્મા એક જ છે. તેને આધીન વિશ્વનું
સર્વ તંત્ર ચાલે છે કોઈને સુખી કે દુઃખી કરવો એ સર્વ
ઈશ્વરને હાથ છે. આ દુનિયાના સર્જક પણ ઈશ્વર છે. વિશેષ
તો શું? પણ ઈશ્વરની શક્તિ કે ઈચ્છા સિવાય આડતું એક
માંદડું પણ ફરકી શકતું નથી.

૨. જીવાત્મા અનેક છે. જેટલાં શરીરો જણાય છે તે
દરેકમાં એકેએક જીવાત્મા રહેલ છે. તે સર્વ જીવાત્માઓ આ
વિશ્વને વ્યાપી રહ્યા છે, કારણ કે વિશ્વમાં કોઈ પણ કાર્ય

જીવાત્માના અદૃષ્ટ કે ભાગ્ય વગર બનતું નથી. જે કાર્ય જે જીવાત્મા માટે બને છે તે કાર્યમાં તે જીવાત્માનું ભાગ્ય કારણ છે. ભાગ્ય અથવા અદૃષ્ટ એ આત્માનો ગુણ છે. ગુણ ગુણી સિવાય રહી શકતો નથી. એટલે શરીર બહાર જે આત્માને માટે જે કાંઈ કાર્ય થાય છે તે સ્થાને તે આત્માનું અદૃષ્ટ પણ રહેલ છે, એથી તે સ્થળે તે આત્મા પણ રહેલ છે એમ માનવું જોઈએ; માટે સર્વે આત્માઓ વ્યાપક છે.

૩. સુખદુઃખનું મૂળ જ્ઞાન છે. જ્ઞાન શરીરધારીઓને જ થાય છે. એટલે સુખદુઃખ પણ શરીરધારીને જ થાય છે. આત્મા ત્યારે બંધનોથી મુક્ત થાય છે ત્યારે દેહનો ત્યાગ કરે છે. વિષયો સાથે તેને કોઈ પણ જાતનો સંબંધ રહેતો નથી. એટલે તેનામાં સુખ, દુઃખ, જ્ઞાન, દ્રેષ, ઇચ્છા, પ્રયત્ન, પુણ્ય, પાપ, સંસ્કાર એ ગુણો રહેતા નથી અર્થાત્ મુક્તાત્મા સંસાર-સંગ રહિત, નિષ્ક્રિય ને વિશેષ ગુણ વિનાનો હોય છે.

સ્થાવર—પરમાત્મા જગત્થી અલિપ્ત છે ને જીવાત્મા શરીરગ્રામી અને સર્વદા સગુણ છે.

૧. જગત્નો સર્જક અને સર્વતંત્રને ચલાવનાર જે પરમાત્મા તમે માનો છો તે દેહયુક્ત છે કે દેહમુક્ત? રાગી છે કે વીતરાગ? કૃપાળુ છે કે કૂર? સ્વતંત્ર છે કે પરતંત્ર? સર્વજ્ઞ છે કે અદ્વૈજ્ઞ? કહેશો કે—દેહવાળો, સરાગ, કૂર, પરતંત્ર ને અદ્વૈજ્ઞ છે, તો તેમાં જીવાત્મા કરતાં કંઈ પણ વિશેષતા ન રહી; માટે તે પરમાત્માપદને જ અયોગ્ય છે. એવા જો પરમાત્મા મનાતા હોય તો કોણ પરમાત્મા નથી? અને જો કહેશો કે તે દેહમુક્ત, વીતરાગ, કૃપાળુ, સ્વતંત્ર ને સર્વજ્ઞ છે, તો તેને આવું અપૂર્ણ અને અનેક દોષોથી પૂર્ણ જગત્ બનાવવાનું શું પ્રયોજન છે? પ્રયોજન વગર મંદ

પ્રવૃત્તિ કરતો નથી, તો પછી સર્વજ્ઞ-સ્વતન્ત્ર પરમાત્મા તે કેમ પ્રવર્તે ? માટે જ કલિકાલસર્વજ્ઞ શ્રી હેમચન્દ્રસૂરિજી મહારાજે કહ્યું છે કે :—

અદેહસ્ય જગત્સર્ગે, પ્રવૃત્તિરપિ નોચિતા ।
 ન ચ પ્રયોજનં કિંચિત્, સ્વાતન્ત્ર્યાન્ન પરાજ્ઞયા ॥
 ક્રીડયા ચેત્ પ્રવૈત્ત, રાગવાન્ સ્યાત્ કુમારવત્ ।
 કૃપયાઽય સૃજેત્તર્હિ, સુખ્યેવ સકલં સૃજેત્ ॥
 દુઃખદૌર્ગત્યદુર્યોનિ-જન્માદિક્લેશવિહ્વલમ્ ।
 જનં તુ સૃજતસ્તસ્ય, કૃપાલોઃ કા કૃપાલુતા ? ॥
 કર્મપેશ્વઃ સ ચેત્તર્હિ, ન સ્વતન્ત્રોઽસ્મદાદિવત્ ।
 કર્મજન્યે ચ વૈચિત્ર્યે, કિમનેન શિશ્વણ્ડિના ? ॥
 અથ સ્વભાવતો વૃત્તિ-રવિત્કર્યા મહેશ્વિતુઃ ।
 પરીક્ષકાણાં તર્લેપ, પરીક્ષાશ્લેષહિણ્ડિમઃ ॥

માટે તેવા પ્રકારનું પરમાત્માનું નિર્વચન તે પરમાત્મને જ વિહંગિત કરવા જેવું છે, પરંતુ ખરા પરમાત્માઓ તો જો હવાત્માઓ સકલ કર્મ વિમુક્ત બની પૂર્ણ જ્ઞાની, અઘ્યા-બાધ સુખમાં લીન, સ્વસ્વરૂપમાં તન્મય બની પરમપદ પામે છે તે જ છે. તેની ઉપાસનાથી આ હવાત્મા તેમના તુલ્ય બને છે. વિશ્વને સમ્પૂર્ણ આદર્શ ચરિત્ર અને પરમ સુખના માર્ગનું દર્શન કરાવવાપૂર્વક કોઈની પણ અવનતિ કે કદમાં કારણભૂત ન થવું ને અન્તિમ ભવ ભોગવી સિદ્ધશિલામાં શાશ્વત થવું એ જ વાસ્તવિક પરમાત્મપણું છે.

૨. શરીરની બહાર વિશ્વઘ્યાપી આત્મા માનવો તે પણ હિચિત નથી. શરીરની બહાર આત્માને માટે કાર્ય થાય

છે, માટે ત્યાં તેનું ભાગ્ય છે ને તેથી ત્યાં આત્મા છે એ તો કેવળ કાલ્પનિક સૃષ્ટિ જેવું છે. વાસ્તવિક જ્યાં જોનો શુદ્ધ દેખાય ત્યાં જ તે વસ્તુ હોય છે. જ્ઞાનાદિ આત્માનાં શુદ્ધ શરીરમાં ઉપલબ્ધ થાય છે, માટે આત્મા પણ શરીરમાં જ છે. જે માટે કહ્યું છે.

यत्रैव यो दृष्टगुणः स तत्र, कुम्मादिवन्निष्प्रतिपक्षमेतत् ।

तथापि देहाद्वહिरાત્મતત્ત્વ-મતત્ત્વવાદોપહતાઃ પઠન્તિ ॥

લોહચૂમ્બક દ્વરથી પણ લોહને જોયે છે તે જ પ્રમાણે શરીરમાં રહેલ આત્માનું ભાગ્ય દર દર પણ તેને માટે દ્રવ્ય ઉત્પન્ન કરી શકે છે. એ પ્રમાણે કોઈપણ દ્રવ્ય આવતું નથી. જોતું આત્માને વિશ્વવ્યાપી માનતા તેમાંથી ઉત્પન્ન થતાં દ્રવ્યોના નિવારણ માટે નવી નવી મિથ્યા ભાંજગડમાં ઉતરવાની પંચાત ઠરવી પડશે.

૩. જ્ઞાન શરીરધારીઓને જ થાય છે તે તો તમને પણ માન્ય નથી. ઇશ્વર શરીરમુક્ત છતાં જ્ઞાની છે, માટે મુક્ત જીવાત્મા જ્ઞાનાદિ શુદ્ધમુક્ત હોય છે તેમ માનવું મિથ્યા છે. જ્ઞાન, સુખ, વીર્ય વગેરે આત્માના સ્વતઃ સિદ્ધ સુદ્ધ છે. કર્મ તેને દબાવે છે. ઇન્દ્રિયોથી થતું જ્ઞાન કે વિષયોથી મળતું સુખ મુક્તાત્માને ન માનવા કોઈપણ વિરોધ નથી પણ વાસ્તવિક જ્ઞાન અને શાશ્વત સુખાદિ તો મુક્તાત્માને પણ છે. જો એ ન માનવામાં આવે તો મુક્તાત્મા અને જ્ઞાન એ બેમાં દર કોઈપણ રહે માટે મુક્તાત્મા અનન્ત, અચ્છાદ્ય, અનન્ય જ્ઞાન-સુખ-વીર્યાદિમુક્ત છે.

(૩)

સાંખ્ય—આત્મા નિત્યાનર્ગુણી છે ને બન્ધભ્રમ પ્રતિને થાય છે.

અમારે મતે આત્માનું સ્વરૂપ આ પ્રમાણે છે—

અમૃત્યેતનો મોગી, નિત્યઃ સર્વગતોઽક્રિયઃ ।

અકર્તા નિર્ગુણઃ સૂક્ષ્મ, આત્મા કાપિલદર્શને ॥

કપિલ (સાંખ્ય) દર્શનમાં આત્મા અમૃત, ચેતન, લોકતા, નિત્ય, સર્વવ્યાપી, ક્રિયાવગરનો, અકર્તા, શુણ્ણુશૂન્ય ને સૂક્ષ્મ છે. વ્યવહારના સર્વતન્ત્રને ચલાવનાર પ્રકૃતિ છે. તેનું સ્વરૂપ આ છે—‘સત્ત્વરજસ્તમસાં સામ્યાવસ્થા પ્રકૃતિઃ’ આ પ્રકૃતિ બંધાય છે. પુરુષ-આત્મા બંધાતો નથી. પુરુષ ને પ્રકૃતિનો પાંગળા ને આંધળા* જેવો સંયોગ છે. પ્રકૃતિના બંધ મોક્ષ માટે ઠણું છે કે—

રક્ષસ્ય દર્શયિત્વા, નિવર્તતે નર્તકી યથા નૃત્યાત્ ।

પુરુષસ્ય તથાત્માનં, પ્રકાશ્ય વિનિવર્તતે પ્રકૃતિઃ ॥

સભાજનોને નાચ બતાવીને જેમ નટી ચાલી જાય છે તેમ પ્રકૃતિ પણ પુરુષને પોતાને બતાવીને ફરી ધાય છે.

સ્થાવર—આત્મા સગુણ-કર્તા ને નિત્યાનિત્ય છે. બન્ધમોક્ષે પણ આત્માને જ ધાય છે.

અચેતન પદાર્થ કર્તા માની શકાય નહિ. કર્તા વગર વિશ્વનો

* જેમ પાંગળો ચાલી શકતો નથી અને આંધળો દેખી શકતો નથી. પણ પાંગળો અને આંધળો બન્ને એકા થાય અને આંધળો પાંગળાને ડિપાડી લે, પછી પાંગળો માર્ગ બતાવે તેમ આંધળો આંધળો ને ઇચ્છિત રથને પહોંચે. તેમ પુરુષ પાંગળો (અકર્તા) છે પણ ચેતન છે અને પ્રકૃતિ આંધળી (ચેતન્યશૂન્ય) છે પણ કર્તા છે. એટલે બન્નેના સહકારથી સર્વ બંધરથા આંધળો છે.

વ્યવહાર ચાલતો નથી માટે ચેતનને જ કર્તા માનવો ભોધ્યો. કર્મનો કર્તા આત્મા નથી તો લોકતા પણ ન હોવો ભોધ્યો. તમે લોકતા તો આત્માને માનો છો, માટે કર્તા પણ માનવો ભોધ્યો. આત્મા સર્વવ્યાપી નથી તે અમે પૂર્વે નૈયાયિક અને વેદાન્તીને કહ્યું છે. આત્મા શુષ્કશૂન્ય છે તે તો તમારું સમજાવે શિંગડાવાળો સમજવા જેવું મહાસાહસ છે. દ્રવ્ય કદી શુષ્કશૂન્ય હોતું જ નથી. આત્મા એક દ્રવ્ય છે, માટે તેમાં જ્ઞાનાદિ શુભો અનુભવસિદ્ધ છે તે માનવા ભોધ્યો, તેના અપલાપ કોઈ રીતે થઈ શકે નહિ. એકાન્ત નિત્ય અને સૂક્ષ્મ માનવામાં પૂર્વે જણાવેલ અનેક દોષો કાયમ રહે છે, માટે તેને નિત્યાનિત્ય ને શરીરવ્યાપી-મહાન્ માનવો ઉચિત છે.

પ્રકૃતિ બંધાય છે ને મુકાય છે. પણ આત્માના અન્ધારમાં થતા નથી. એ તો સર્વ કરતાં ઉપર છે. બંધન અન્ધારમાં ને તેનાથી નીપજતા કૃણ અન્ય લોગવે તે પણ શુદ્ધ નિઃશ્ચિત્ર છે, માટે બંધન અને મોક્ષ પણ આત્માને જ કૃણ છે.

એ પ્રમાણે સ્યાદાદીએ સર્વ કર્શનો જે અન્ધારમાં નિપરીત વિચારણા ધરાવતા હતા તે કુદ્ધિપૂર્વક દૂર કરી.

इत्यात्मवादे वेदान्तन्यायसाङ्ख्यमतकर्मका
चतुर्थे प्रकरणम् ॥



પ્રકરણ પાંચમું.

જૈનદર્શન પ્રમાણે આત્માનું દૃઢ સ્વરૂપ.

સ્થાદ્વાદી—આત્મા નામનો એક પદાર્થ છે તે નહીં થયું અને તેના સમજનધર્મા જુદી જુદી વિચારણાઓ બરોબર ન હોતી તે સમજાયું એટલે આત્માનું અરું સ્વરૂપ શું છે તે સમજવું જોઈએ. તે આ પ્રમાણે છે—

૧. આત્મા નાનો નથી તેમ મોટો નથી, પણ આત્મા જેટલા પ્રમાણનું શરીર બ્રહ્મણ કરે છે તેટલા પ્રમાણવાળો હોય છે. જેમ દીપ ઉપર જેટલું આચ્છાદન (ઢાંકણ) મૂકવામાં આવે તેટલા વિસ્તારમાં તેની પ્રભા હોય છે તેમ આત્મા પણ શરીર જેટલા પ્રમાણવાળો હોય છે.

૨. આત્મા એક નથી અનેક છે. અનેક તો શું પણ જેની ગણતરી ન થઈ શકે, જેનો પાર ન પારી શકાય તેટલા અનન્તાનન્ત છે. જો તેટલા ન માનવામાં આવે તો કોઈ સમય એવો આવે કે સંસાર આત્મશૂન્ય થઈ જાય. ગણતરીવાળા પદાર્થોનો વિનાશ અનિવાર્ય હોય છે, માટે કહ્યું છે કે—

મુક્તોઽપિ યાઽમ્યેતુ મર્વં મર્વો વા, મવસ્યશૂન્યોઽત્તુ મિતાત્મવાદે ।
પહ્જીવકાયં ત્વમનન્તસદ્ઘ્નય-માઘ્નયસ્તથા નાથ ! યથા નદોપઃ

૩. આત્મા જ્યાંસુધી સંસારમાં

આવૃત્ત છે. તે કર્મને લઈને તેની જ્ઞાનશક્તિ-દર્શનશક્તિ-ચારિત્રશક્તિ-વીર્યશક્તિ વગેરે દબાયેલ છે. કોઈ પૂછે કે આત્માને કર્મનો સમ્બન્ધ ક્યારથી થયો? તેના ઉત્તરમાં એમ જ કહી શકાય કે તે અનાદિ છે. કેટલાએ પદાર્થો જ એવા હોય છે જેની શરૂઆત હોતી જ નથી, પરમ્પરા ચાલ્યા જ કરતી હોય છે. સોના ને માટીના સમ્બન્ધમાં પણ વ્યવહારમાં એ જ પ્રમાણે કહેવાય છે. અને જે પ્રમાણે જેની આદિ જાણવામાં નથી એવા સોનાને પણ માટીથી ભૂદા પાડી શુદ્ધ બનાવી શકાય છે તે જ પ્રમાણે આત્મા પણ અનાદિ કર્મ સંયુક્ત હોવા છતાં તેથી છૂટો કરી શકાય છે.

૪. આત્માને સંસારમાં રહેવાના સુખ-દુઃખમય સ્થાનો નીચે પ્રમાણે છે. સૂક્ષ્મનિગોદ-બાહરનિગોદ (સાધારણુવન-સ્પતિ) એ સ્થળે આત્મા અત્યંત દુઃખી હોય છે. એક સાથે એક જ શરીરમાં અનંત જીવો સાથે રહેવું પડે છે. વારંવાર જન્મ મરણ ચાલુ જ હોય છે. ત્યાંથી પછી સૂક્ષ્મ ને બાહર પૃથ્વી, જલ, અગ્નિ અને વાયુકાયમાં એક સાથે અમૃત-ખ્યાત જીવો સાથે રહેવું પડે છે. ત્યારબાદ કમલ-જીવને રહેવાને શરીરનો વિકાસ પ્રાપ્ત થાય છે. અત્યેક વનસ્પતિમાં એક શરીરમાં એક જ જીવ રહે છે. પછી અનુક્રમે ચેતનદ્રિય, ત્રિન્દ્રિય, ચતુર્વિન્દ્રિય, પાંચવિન્દ્રિય, અને સદૃશ્ય ને દેવ, તેમાં તિર્યંચ સુધી આત્માને ઘટવું પણ વિદ્યે દુઃખ હોય છે. મનુષ્યોમાં સુખદુઃખ સમાન રહે છે. દેવોમાં વિશેષ સુખ અને અલ્પ દુઃખ હોય છે. આ દર્શન છતાં તેમ જ શાશ્વતસુખ મેળવવાનો અધિકાર દેવજાત સુધી જ છે.

૫. આત્માનો સંકેત વિકાસ સ્વરૂપનો છે. આત્મા નાનો યા મોટો જે થાય છે તે કર્મને અનુસરે



એટલે આત્મા ત્યારે મુક્ત થાય છે ત્યારે જે શરીરનો તે સદાને માટે ત્યાગ કરે છે તેમાંથી કે ભાગ ન્યૂન થઈ કે ભાગે ઘન થઈને સિદ્ધિમાં રહે છે. કે ભાગ ઘટવાનું કારણ તે છે કે માનવ શરીરમાં કે ભાગ પોલાણ ભાગ હોય છે. ત્યાં આત્મા હોતો નથી. કર્મમુક્ત થયા બાદ તે ભાગ પૂરાઈ જાય છે.

૬. આત્માના વિભાગ કરવામાં આવે અર્થાત્ આત્મામાંથી નાના નાના અણુઓ છૂટા પાડવામાં આવે તો તેવા અણુઓ અસંખ્યાતા નીકળે છે. જો કે તે અણુઓ છૂટા પડી શકતા નથી માટે તે દરેક ભાગને પ્રદેશ કહેવામાં આવે છે. ને તેથી આત્મા અસંખ્યાત પ્રદેશવાળો છે, તે સર્વ પ્રદેશોથી પરિપૂર્ણ આત્મા જ આત્મા કહેવાય છે. કેવળી સમુદ્ધાતના ચોથે સમયે વિશ્વવર્તી આકાશના પ્રદેશે પ્રદેશે આત્મા પોતાના પ્રદેશો ભરી દે છે.

૭ આત્મા એક પરિણામી પદાર્થ છે. તે કોઈ વખત સુખી તો કોઈ વખત દુઃખી હોય છે. કોઈ સમય જ્ઞાની તો કોઈ સમય અજ્ઞાની, કોઈ સમય પુરુષ, સ્ત્રી, યા નપુંસકરૂપે હોય છે એમ અનેકવિધ પરિણામને અનુભવે છે. મુક્તાત્માને તેવા પ્રકારના વિશ્વના વિવિધ પરિણામો હોતા નથી. એથી કોઈ એમ માનતું હોય કે એક વખતનો મૂર્ખ તે મૂર્ખ જ, દુઃખી તે દુઃખી જ, પુરુષ તે પુરુષ જ, સ્ત્રી તે સ્ત્રી જ ને પશુ તે પશુ જ રહે છે તે મિથ્યા છે; અસત્ય છે.

૮. આત્માઓના સ્વભાવો જુદા જુદા હોય છે ને તેને આધારે તેની જુદી જુદી જાતિઓ પણ સ્વયં સિદ્ધ છે. કેટ-

૧. પદાર્થમાંથી છૂટો ન પડી શકે તેવો નાનામાં નાનો ભાગ તે પ્રદેશ કહેવાય છે ને છૂટો પડી શકે તે પરમાણુ કહેવાય છે.

લાએ આત્માઓને ધર્મ-મોક્ષ વગેરે પદાર્થો પ્રત્યે રુચિ થાય છે, તો કેટલાઓકને રુચિ થતી જ નથી. જ્યારે કેટલાઓક આત્માઓ એવી સ્થિતિમાં જ મુકાયા હોય છે કે જેઓને રુચિ થવાનો યોગ પણ પ્રાપ્ત થતો નથી. કેટલાઓકને તો છતે યોગે દુર્લભ રહે છે, તેથી તે તે સ્વભાવને કારણે તેઓ ભવ્ય, અભવ્ય, અતિભવ્ય ને દુર્લભ્યને નામે વ્યવહારાય છે. ભવ્ય આત્મા સામગ્રી પામીને ક્રમે ક્રમે વિકાસ સાધતો આખર પરમાત્મા બને છે. આ સર્વ આત્માઓનું લક્ષણ આ છે—

યઃ કર્તા કર્મમેદાનાં, મોક્તા કર્મફલસ્ય ચ ।

સંસર્તા પરિનિર્વાતા, સ હ્યાત્મા નાન્યલક્ષણઃ ॥

ખતાવેલ આત્માના સ્વરૂપ માટે નીચે પ્રમાણે કથન છે.

આત્માસ્તિ પરિણામી, ષદ્ધઃ સ તુ કર્મણા વિચિત્રેણ ।

મુક્તશ્ચ તદ્વિયોગા-દ્વિસાઽર્હિસાદિ તદ્વેતુઃ ॥

આત્માનો યથાર્થ આનન્દ મેળવવા માટે તથા આત્મસ્વરૂપનું અહોનિશ શ્રવણ-મનન કરેા ને અનાવૃત્ત આત્મસ્વરૂપ મેળવેા એ જ.

इत्यात्मवादे जैनदर्शनाभिमततात्मस्य रूपविवेकः
पञ्चमं प्रकरणम् ॥

આત્મવાદઃ સમ્પર્ણઃ ॥

शासनसम्राट्-सर्वतन्त्रस्वतन्त्र-सुरिचक्रचक्रयति-पूज्याचार्य-
महाराजश्रीविजयनेमिसूरीश्वरमहाराजानां
परदर्शनात्मविचारखण्डनपुरस्सरस्वदर्शनात्मविचारमण्डनात्मकः

स्वाध्यायः ।

(गीयते प्राभातिक-रामेण)

जयति जिनशासने सूरिसम्राट् गुरु-नेमिसूरिः सकलतत्त्वसिन्धुः
श्रुतनिधिः सेवधिः सदगुणानामयं, करुणरसजलधिसमसत्त्वबन्धुः ॥१॥
आत्मानोऽभावसिद्धये मुधा नास्तिकै-र्यत्यते सर्वयत्नेन नित्यम् ॥
युक्तियुक्तं यतस्तत्र प्रतिबन्धकं, भवति यद्वचनरचनं नु सत्यम् ॥२॥
चित्स्वरूपं क्षणस्थायिनं सौगतः, सर्वदा चेतनं वक्ष्यगौणम् ॥
किन्तु यद्वचनहृतशेषशक्तिः सदो-मध्यमध्यासितो भजति मौनम् ॥३॥
यत्प्रभामूर्तिभिर्भीतिभीतैश्चिद-द्वैतवादैररण्यं प्रयातम् ॥
मायया संयुतं ब्रह्म तत्रापि तैः, स्वीकृतं 'घट्टकुट्यां प्रमातम्' ॥४॥
देहिनो व्यापकत्वं विदेहात्मनो, रहिततां संविदादेर्वदन्ति ॥
कणभुजो गौतमा यत्समीपे परं, गोतमीभूय मूका भवन्ति ॥५॥
ज्ञपयितुं चेतनं सकलकरणैरक-तारमिह कापिलाः संयतन्ते ॥
येन संशिक्षिताः कर्तुमालोचनां, मूर्ध्नि नित्यं त्रिदण्डं वहन्ते ॥६॥
शाश्वतं नश्वरं जन्यमपि सम्भवे-दात्मतत्त्वं ह्यनेकान्तवादे ॥
नान्यथा बन्धमोक्षव्यवस्था भवेत्, स्थापितं येन विद्वद्विवादे ॥७॥
दर्शनोदयकरो नन्दनो धीमतां, सर्वथा बाल्यतो ब्रह्मचारी ॥
विश्वविज्ञानवित् पद्मपादः प्रमो-दामृतापूर्ण-लावण्यधारी ॥८॥
इत्थं मया श्रीविजयादिनेमिः, सूरिः स्तुतस्तर्कविचारगर्भम् ॥
श्रीतीर्थरक्षोद्वारणादिकार्ये, घुरन्धरः स्तासुखदायको मे ॥९॥
॥ इत्यात्मतत्त्वविचारमण्डनात्मकः श्रीविजयनेमिसूरीश्वरस्वाध्यायः ।

પણ તારા એ સર્વ પ્રયત્નો ઊધા હતા. એટલે તને આત્મા ન મળ્યો. તને આત્મા ન મળ્યો માટે આત્મા નથી એ તારું કહેવું યથાર્થ નથી.

“ વળી હું પણ આ સંયમ, તપ, જપ વગેરે કરું છું તે વિચાર વગર કરું છું એમ ન સમજતો. એના ઘણા ફાયદાઓ મેં વિચાર્યાં છે, ને મને તે સર્વ સત્ય સમજાયાથી મેં આ પન્થ શ્રદ્ધણુ કર્યો છે.

“ જંગતમાં જન્મીને ઉદરપૂર્તિ તો પશુઓ પણ કરે છે, મનુષ્યો કરતાં તિર્યંચો વિષયસેવન વિશેષે કરી શકે છે. તિર્યંચોને શારીરિક નીરાગિતા ને સમ્પત્તિ મનુષ્યોથી સારી હોય છે. અર્થાત્ માનવજન્મ પામીને શરીર પુષ્ટ કરવું, વિષયોમાં આસક્ત થવું અને પેટ ભરવું એ જ જો કર્તવ્ય હોય તો માનવજન્મ કરતાં પશુજન્મ વિશેષ ઇચ્છનીય છે; પરંતુ મનુષ્ય જન્મ પામવાનું કર્તવ્ય એ જ છે કે તે પામી તત્ત્વને સમજવાં, સમજીને તત્ત્વમાર્ગે આચરણુ કરવું ને અન્તે પરમ તત્ત્વ પ્રાપ્ત કરવું.

“ સંસારમાં આધિભૌતિક સુખની મારે તારી માફક બિલકુલ ન્યૂનતા ન હતી, પરંતુ મને એ સર્વ સુખો ક્ષણિક ને અપૂર્ણ સમજાયાં ત્યારે તત્ત્વપ્રાપ્તિને માટે આ માર્ગ મને સમજાયો. આ માર્ગે અનેક આત્માઓએ પરમતત્ત્વ પ્રાપ્ત કર્યું છે, એમ મેં જાણ્યું—વિચાર્યું; મને વિશ્વાસ આવ્યો એટલે મેં પણ આ માર્ગ શ્રદ્ધણુ કર્યો છે.

“ હે રાજન્! જે વસ્તુનો જે સ્વભાવ હોય તે સ્વભાવે તે વસ્તુને સમજીએ તો જ તે વસ્તુ સમજાય છે, પરંતુ તેના સ્વભાવ કરતાં વિપરીત રીતે તેની તપાસ કરીએ તો તે વસ્તુ પ્રાપ્ત થઈ શકે નહિ. પવન આંખવડે દેખી શકાતો નથી. જો

કોઈ કહે કે આંખે નથી દેખાતો માટે પવન નથી, તો તે કહેનારનું કથન સત્ય નથી, તે જ પ્રમાણે આત્મા નથી એ તારું કહેવું યથાર્થ નથી. આત્મા અદ્વૈતી છે માટે તે દેખી શકાય નહિ. આંખ સિવાય સ્પર્શેન્દ્રિયથી ને અનુમાનથી જેમ પવન છે એ મનાય છે તે જ પ્રમાણે મનથી અને અનુમાનથી આત્મા પણ સિદ્ધ થાય છે.

તારાં માતાપિતા ન આળ્યાં એટલે સ્વર્ગ-નરક નથી.
એ અસત્ય—

“ હે નૃપ ! તેં કહ્યું કે ‘ મારા પર અત્યંત સ્નેહ રાખતાં મારાં માતાપિતા મને અહિં પ્રતિબોધ કરવા માટે ન આળ્યાં એટલે મેં નિશ્ચય કર્યો કે આત્મા, પુણ્ય, પાપ, સ્વર્ગ, નરક વગેરે કંઈ નથી ’ એ તારી માન્યતા યોગ્ય નથી; કારણ કે તેઓ ન આળ્યાં માટે તે વસ્તુ જ નથી એમ ન કહી શકાય. તેઓના ન આવવાના બીજા અનેક કારણો હોઈ શકે છે.

(૪)

માતાના સ્વર્ગથી ન આવવા સમ્બન્ધી એક
દરિદ્રનું દષ્ટાન્ત

“ કોઈ એક વખત મુસાફરી કરતાં કરતાં તને કોઈ એક દરિદ્ર મનુષ્યનો કોઈ એક નગરમાં સમાગમ થયો હોય. તે સમાગમ દરમીયાન તેની સાથે તારે ગાઢ સ્નેહ બંધાઈ ગયો હોય. તેં તેની દરિદ્રતાના નાશ માટે અને તેનો ઉદ્ધાર કરી સારી સ્થિતિમાં મૂકવા માટે તેની સાથે વિચાર્યું હોય ને કહ્યું હોય કે હું એક મોટો રાજા છું, મારી પાસે અખૂટ સમ્પત્તિ છે, વિપુલ લશ્કર છે, ઘણા દેશ છે, હું તને સુખી કરીશ. એવી વાતચીત થઈ બીજે દિવસે તું તારે માર્ગે અને તે દરિદ્ર માનવ તેને રસ્તે ચાલ્યો જાય. ઘણે કાળે પણ તું તારા રાજ્ય-